

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUMMISSJONI

DEĊIŻJONI TAL-KUMMISSJONI

tat-18 ta' Lulju 2007

dwar għajnuna mill-Istat C 37/05 (ex NN 11/04) implimentata mill-Greċja – Fond ta' riżerva eżenti mit-taxxi

(notifikata taht id-dokument numru C(2008) 3251)

(Il-verżjoni bil-Grieg biss hija awtentika)

(Test b'relevanza għaż-ŻEE)

(2008/723/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel sottoparagrafu ta' l-Artikolu 88(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li stiednet lill-partijiet interessati sabiex iressqu l-kummenti tagħhom skond id-dispożizzjoni ċċitata aktar 'il fuq ⁽¹⁾,

Billi:

I. IL-PROĊEDURA

(1) Fuq il-bażi ta' l-informazzjoni migbura mill-Kummissjoni, b'ittra li għib id-data tat-22 ta' Ottubru 2003 (D/56772), il-Greċja ntalbet tippovdi informazzjoni dwar diversi miżuri inklużi f'abbozz ta' liġi dwar "Miżuri ta' żvilupp u ta' politika soċjali – L-oġġettività tal-kontrolli fiskali u dispożizzjonijiet oħrajn", sabiex jiġi stabbilit sa liema punt dawn jikkostitwixxu għajnuna fit-tifsira ta' l-Artikolu 87 tat-Trattat KE. Skond id-dispożizzjonijiet ta' wahda minn dawn il-miżuri abbozzati, ċerti kumpaniji jithallew jistabbilixxu fond ta' riżerva speċjali hieles mit-

taxxi ta' mhux aktar minn 35 % mill-profitti tagħhom sabiex iwettqu investimenti ta' ammont indaqs. Il-Kummissjoni fakkret ukoll lill-Greċja bl-obbligu li għandha li tinnotifika lill-Kummissjoni bi kwalunkwe miżura li tikkostitwixxi għajnuna qabel ma tiġi implimentata, skond l-Artikolu 88(3) tat-Trattat KE.

(2) B'ittra li għib id-data tas-27 ta' Novembru 2003 (A/38170), l-awtoritajiet Griegi pprovdew parti mill-informazzjoni mitluba. Peress li t-tweġibiet ma kinux kompluti, bl-ittra li għib id-data tat-3 ta' Dicembru 2003 (D/57817), il-Kummissjoni fakkret lill-awtoritajiet Griegi bit-talba tagħha u bis-setgħa li għandha li tgħamar lill-Greċja biex tippovdi l-informazzjoni mitluba skond l-Artikolu 10(3) tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli ddettaljati għall-applikazzjoni ta' l-Artikolu 93 tat-Trattat tal-KE ⁽²⁾. Sussegwentement, il-Kummissjoni rċeviet żewġ ittri li jgħibu d-dati tat-8 ta' Dicembru 2003 (A/38600) u tal-21 ta' Jannar 2004 (A/30440) fejn l-awtoritajiet Griegi pprovdew aktar informazzjoni. Madankollu, it-tweġibiet kienu ferm generali u mhux biżżejjed dettaljati sabiex il-Kummissjoni tkun tista' tivvaluta l-miżuri fid-dawl ta' l-Artikoli 87 u 88 tat-Trattat KE.

(3) Fil-15 ta' Jannar 2004, il-Greċja implimentat il-Liġi 3220/2004 dwar "Miżuri ta' żvilupp u ta' politika soċjali – L-oġġettività tal-kontrolli fiskali u dispożizzjonijiet oħrajn", li dahlet fis-seħh fit-30 ta' Jannar 2004, mal-pubblikazzjoni tagħha fil-Ġurnal Uffiċjali tal-Greċja Nru 3220/2004 (FEK A 15).

⁽¹⁾ ĠU C 20, 27.1.2006, p. 16.

⁽²⁾ ĠU L 83, 27.3.1999, p. 1.

- (4) B'ittra li ġgħib id-data tat-13 ta' Mejju 2004 (COM(2004)1894), il-Kummissjoni adottat ingunzjoni ta' informazzjoni skond l-Artikolu 10(3) tar-Regolament tal-Kunsill (KE) Nru 659/1999. Il-Kummissjoni nnotifikat lill-awtoritajiet Griegi b'din id-deċiżjoni b'ittra li ġgħib id-data ta' l-14 ta' Mejju 2004.
- (5) B'ittra li ġgħib id-data tas-17 ta' Ġunju 2004, li l-Kummissjoni rreġistratha fit-23 ta' Ġunju 2004 (CAB(2004)1647), l-awtoritajiet Griegi pprovdew parti mill-informazzjoni meħtieġa sabiex ikun iavalutata jekk il-miżura in kwistjoni hiex konformi ma' l-Artikolu 88(3) tat-Trattat KE.
- (6) B'ittri li jgħibu d-dati tas-7 ta' Settembru 2004 (D/56332), tal-21 ta' Settembru 2004 (D/56733), u tas-27 ta' Jannar 2005 (D/50744), il-Kummissjoni talbet informazzjoni addizzjonali. Il-Greċja pprovdiet lill-Kummissjoni b'aktar informazzjoni f'ittri li jgħibu d-dati tas-6 ta' Diċembru 2004, li l-Kummissjoni rreġistratha fit-13 ta' Diċembru 2004 (A/39659), tal-11 ta' Jannar 2005, li l-Kummissjoni rreġistratha fis-17 ta' Jannar 2005 (A/30523), u tal-25 ta' April 2005, li l-Kummissjoni rreġistratha fid-29 ta' April 2005 (A/33595).
- (7) B'ittra li ġgħib id-data tat-13 ta' Lulju 2005, il-Kummissjoni infurmat lill-awtoritajiet Griegi bil-hsieb li kellha li toħroġ ingunzjoni ta' sospensjoni skond l-Artikolu 11(1) tar-Regolament (KE) Nru 659/1999. B'ittra li ġgħib id-data tal-25 ta' Lulju 2005, li l-Kummissjoni rreġistratha fid-29 ta' Lulju 2005 (A36189) l-awtoritajiet Griegi pproponew ir-revoka tal-miżura, madankollu biss b'effett fuq id-dhul u l-profitti akkumulati wara l-1 ta' Jannar 2005, filwaqt li kellha tibqa' fis-seħh għad-dhul u għall-profitti li saru qabel dik id-data.
- (8) B'ittra li ġgħib id-data ta' l-20 ta' Ottubru 2005 ⁽³⁾, il-Kummissjoni infurmat lill-Greċja li ddecidiet li tagħti bidu għall-proċedura stabbilita fl-Artikolu 88(2) tat-Trattat KE dwar il-miżura ta' l-ghajnuna. F'din id-deċiżjoni, ippubblikata f'Il-Ġurnal Uffiċjali ta' l-Unjoni Ewropea ⁽⁴⁾, il-Kummissjoni stiednet lill-partijiet interessati sabiex iressqu l-kummenti tagħhom dwar il-miżura.
- (9) B'ittri li jgħibu d-dati tat-18 ta' Novembru 2005 u tal-21 ta' Diċembru 2005, li l-Kummissjoni rreġistratahom fit-22 ta' Novembru 2005 (A/39597) u fit-23 ta' Diċembru 2005 (A/40796) rispettivament, il-Greċja talbet estensjoni ta' l-iskadenza biex tressaq l-osservazzjonijiet tagħha dwar id-Deciżjoni ta' l-20 ta' Ottubru 2005.
- (10) B'ittri li jgħibu d-dati tal-25 ta' Novembru 2005 u tat-12 ta' Jannar 2006, il-Kummissjoni tat l-estensjonijiet ta' l-iskadenzi rispettivi.
- (11) B'ittra li ġgħib id-data tat-30 ta' Jannar 2006, li l-Kummissjoni rreġistratha fil-31 ta' Jannar 2006 (A/30817), il-Greċja ressqet aktar informazzjoni u talbet it-tielet estensjoni ta' l-iskadenza, li l-Kummissjoni ma tathiehx.
- (12) B'faks li jgħib id-data ta' l-14 ta' Frar 2006, li l-Kummissjoni rreġistratu dakinhar stess (A/31227), parti terza, il-Federazzjoni ta' l-Industriji Griegi, talbet estensjoni ta' l-iskadenza biex tressaq l-osservazzjonijiet tagħha dwar id-Deciżjoni ta' l-20 ta' Ottubru 2005. Il-Kummissjoni rrifjutat li tagħti din l-estensjoni b'ittra li ġgħib id-data ta' l-20 ta' Frar 2006, peress li qieset li l-perjodu preskritt biex jitressqu l-kummenti, li skond l-Artikolu 6(1) tar-Regolament (KE) Nru 659/1999 ta' l-22 ta' Marzu 1999 normalment m'għandux jeċċedi x-xahar, kien biżżejjed. Barra minn hekk, ma kienet ipprovduta l-ebda ġustifikazzjoni partikolari għat-talba biex l-iskadenza tkun estiża.
- (13) B'faks li jgħib id-data tat-28 ta' Frar 2006, li l-Kummissjoni rreġistratu fl-istess data (A32693), il-Federazzjoni ta' l-Industriji Griegi (FGI) ressqet il-kummenti tagħha bhala parti terza interessata.
- (14) B'email li jgħib id-data tas-6 ta' April 2006, li l-Kummissjoni rreġistratha fl-istess data (A/32693), u b'ittri li jgħibu d-dati tas-16 ta' Ġunju 2006 u tas-26 ta' Ottubru 2006, li l-Kummissjoni rreġistrathom fl-20 ta' Ġunju 2006 (A/34774) u fit-30 ta' Ottubru 2006 (A/38658) rispettivament, il-Greċja ressqet aktar informazzjoni. Fl-ittra li ġgħib id-data tas-16 ta' Ġunju 2006, il-Greċja ddikjarat li l-informazzjoni mibghuta b'ittra li ġgħib id-data tas-6 ta' April 2006 għandha titqies fil-qafas ta' din il-proċedura u mhux bhala notifika separata.

II. DESKRIZZJONI DDETTALJATA TA' L-ISKEMA TA' L-GHAJNUNA

II.1. L-ghan ta' l-iskema

- (15) L-Artikolu 2 tal-Liġi Griega 3220/2004 (li minn hawn 'il quddiem se jissejjah "il-miżura" jew "l-iskema") għandu l-ghan li jippromwovi l-iżvilupp ekonomiku fir-reġjuni kollha tal-Greċja, iżid l-impjiegi u l-intraprenditorija u jtejjeb il-kompetittività ta' l-ekonomija.

II.2. Il-baži legali ta' l-iskema

- (16) Il-baži legali ta' l-iskema hija l-Liġi Griega 3220/2004 bl-isem "Miżuri ta' żvilupp u ta' politika soċjali – L-oġġettività tal-kontrolli fiskali u dispozizzjonijiet oħrajn" ⁽⁵⁾ (li minn hawn 'il quddiem se tisesejjah il-Liġi 3220/2004), li dahlet fis-seħh fit-28 ta' Jannar 2004, wara li giet ippubblikata fil-Gazzetta tal-Gvern Grieg (FEK A 15). L-awtoritajiet Griegi jistipulaw ukoll li l-ispiża eliġibbli rilevanti, l-intensitajiet ta' l-ghajnuna, l-intrapriżi u l-proġetti eliġibbli ġew stabbiliti fil-liġi dwar l-iżvilupp reġjonali, 2601/1998 ⁽⁶⁾ (li minn hawn 'il quddiem se tisesejjah il-Liġi 2601/1998).

⁽³⁾ C(2005)3873, 20.10.2005.

⁽⁴⁾ Ara n-nota 1 ta' qiegħ il-paġna.

⁽⁵⁾ Il-Gazzetta tal-Gvern Nru 15 A tat-28 ta' Jannar 2004.

⁽⁶⁾ Αναπτυξιακός Νόμος 2601/1998, Il-Gazzetta tal-Gvern Grieg A 81 tal-15 ta' April 1998.

II.3. Il-forom ta' l-għajnuna

- (17) L-għajnuna se tiehu l-forma ta' fond ta' riżerva speċjali hieles mit-taxxi stabbilit minn benefiċjarju minn mhux aktar minn 35 % tal-profitti aggregati mhux imqassma tiegħu matul l-2004. Barra minn hekk, il-fond jista' jiġi stabbilit minn mhux aktar minn 50 % tal-profitti matul l-2003 wara t-tnaqqis tal-profitti mis-sena 2002 jew, jekk l-intrapriża għamlu investiment eliġibbli fl-2003, il-fond ta' riżerva jista' jinholoq sa ammont ta' dak l-investiment imma li ma jeċċedix il-35 % tal-profitti aggregati mhux imqassma ta' l-2003. L-għajnuna tingħata fil-waqt meta l-awtoritajiet fiskali Griegi jaċċettaw id-dikjarazzjoni fiskali ta' benefiċjarju. Normalment, dan sehh fl-ewwel nofs ta' l-2004 u ta' l-2005. Il-fond jista' jintuża mill-intrapriži li jissemmew fl-Artikolu 3 tal-Liġi 2601/1998, irrappreżentant mil-liema kategorija ta' kotba fiskali jzommu jew fejn huma stabbiliti. Il-fini tar-riżerva għandu jkun li jitwettqu investiment ta', mill-inqas, il-volum tal-fond tul it-tliet snin wara l-holqien tiegħu.

- (18) Wara l-perjodu ta' tliet snin mid-data meta nholoq il-fond ta' riżerva hieles mit-taxxi, l-ammont totali tar-riżerva li ntuża għall-investimenti eliġibbli għandu jintuża sabiex iżid il-kapital ta' l-intrapriża u għandu jkun eżentat mit-taxxa fuq id-dhul. Fl-ewwel sena tal-perjodu ta' tliet snin, il-benefiċjarji jridu jonfqu mill-inqas terz mill-fond ta' riżerva speċjali meta jwettqu l-investiment. Il-parti tal-fond li mhix se tintuża għall-investiment matul it-tliet snin għandha tiġi ddikjarata bħala dhul supplimentari tard u se jkun intaxxat skond id-dispożizzjonijiet fiskali generali flimkien ma' l-imghax legali. Ir-rata ta' l-imghax legali se tkun mill-inqas ta' 1 % fix-xahar għall-ammont dovut, jiġifieri mill-inqas 12 % fis-sena u b'hekk ferm oġhla mir-rata ta' referenza ta' 4,43 % għall-għajnuna mogħtija fis-sena 2004 u mill-4,08 % għall-għajnuna mogħtija fis-sena 2005 ⁽⁷⁾.

II.4. Il-benefiċjarji u d-delimitazzjonijiet settorjali

- (19) Sabiex tibbenefika mill-iskema, intrapriża trid tkun attiva f'wiehed mit-23 settur kif ġew iddefiniti fl-Artikolu 3 tal-Liġi 2601/1998. L-ewwel settur, il-manifattura ⁽⁸⁾, jinkludi l-produzzjoni tal-materjali tessili, il-produzzjoni tal-metalli bażiċi u l-manifattura tal-karozzi ⁽⁹⁾. Is-setturi l-

ohra huma l-produzzjoni sostenibbli ta' l-enerġija ⁽¹⁰⁾, ir-riċerka applikata u l-iżvilupp tat-teknoloġija ⁽¹¹⁾, is-servizzi ta' teknoloġija għolja ⁽¹²⁾, l-iżvilupp tas-softwer ⁽¹³⁾, is-servizzi ta' kwalità ⁽¹⁴⁾, it-thaffir fil-minjieri ⁽¹⁵⁾, it-thaffir fil-barrieri u t-trattament tal-minerali u tal-madum ⁽¹⁶⁾, l-agrikoltura u s-sajd intensivi ⁽¹⁷⁾, il-kooperattivi agrikoli u agro-industrijali ⁽¹⁸⁾, l-ippakkjar ta' prodotti agrikoli u tal-hut ⁽¹⁹⁾, l-iżvilupp urban ⁽²⁰⁾, il-parkeġġi pubbliċi għall-karozzi ⁽²¹⁾, l-intrapriži tal-gass likwidu u tal-fjuwils ⁽²²⁾, it-trasport lejn żoni mbiegħda magħluqa mill-art ⁽²³⁾, l-intrapriži kongunti kbar ⁽²⁴⁾, il-kumpaniji kummerċjali internazzjonali kbar ⁽²⁵⁾, l-intrapriži kummerċjali ⁽²⁶⁾, iċ-ċentri ta' terapija u ta' riabilitazzjoni u d-djar għal persuni b'diżabbiltà ⁽²⁷⁾, l-intrapriži turistiċi speċifiċi ⁽²⁸⁾, il-monasteri biex jittellghu hostels u ċentri kulturali ⁽²⁹⁾, l-inġinerija ⁽³⁰⁾, l-intrapriži f'binj ta' interess artistiku jew storiku (li ma jistax jitwaqqa') jew bi produzzjoni tradizzjonali jew b'denominazzjoni ta' l-oriġini ⁽³¹⁾. Il-kumpaniji attivi fis-settur tal-manifattura, kif ukoll fl-agrikoltura u fis-sajd intensivi jistgħu anki jużaw l-iskema għall-attivitajiet tagħhom barra mill-Greċja ⁽³²⁾. Il-kumpaniji kummerċjali internazzjonali jistgħu jużaw l-iskema għall-attivitajiet tagħhom fil-Greċja kif ukoll barra mill-Komunità ⁽³³⁾.

- (20) L-Artikolu 3 tal-Liġi 2601/1998 anki jiddefinixxi sett speċifiku ta' nfiq li jista' jsir mill-fond għal kull settur. Id-ditti li jagħmlu l-investimenti li jaqgħu fil-kategoriji msemmijin fl-Artikolu 3 tal-Liġi 2601/1998 biss jistgħu jkunu benefiċjarji ta' l-iskema. L-awtoritajiet Griegi kkonfermaw li l-miżura tapplika għad-ditti kollha stabbiliti fi kwalunkwe mkien fil-Greċja bla ebda distinzjoni bejn ditti domestiċi u barranin jew bejn ditti godda u ditti antiki.

⁽¹⁰⁾ L-Artikolu 3(1)(b) tal-Liġi 2601/1998.

⁽¹¹⁾ L-Artikolu 3(1)(c) tal-Liġi 2601/1998.

⁽¹²⁾ L-Artikolu 3(1)(d) tal-Liġi 2601/1998.

⁽¹³⁾ L-Artikolu 3(1)(e) tal-Liġi 2601/1998, meħtieġa l-implimentazzjoni.

⁽¹⁴⁾ L-Artikolu 3(1)(f) tal-Liġi 2601/1998.

⁽¹⁵⁾ L-Artikolu 3(1)(g) tal-Liġi 2601/1998.

⁽¹⁶⁾ L-Artikolu 3(1)(h) tal-Liġi 2601/1998.

⁽¹⁷⁾ L-Artikolu 3(1)(i) tal-Liġi 2601/1998.

⁽¹⁸⁾ L-Artikolu 3(1)(j) tal-Liġi 2601/1998.

⁽¹⁹⁾ L-Artikolu 3(1)(k) tal-Liġi 2601/1998.

⁽²⁰⁾ L-Artikolu 3(1)(l) tal-Liġi 2601/1998.

⁽²¹⁾ L-Artikolu 3(1)(m) tal-Liġi 2601/1998.

⁽²²⁾ L-Artikolu 3(1)(n) tal-Liġi 2601/1998.

⁽²³⁾ L-Artikolu 3(1)(o) tal-Liġi 2601/1998, meħtieġa l-leġiżlazzjoni sekondarja.

⁽²⁴⁾ L-Artikolu 3(1)(p) tal-Liġi 2601/1998.

⁽²⁵⁾ L-Artikolu 3(1)(q) tal-Liġi 2601/1998, meħtieġa l-implimentazzjoni.

⁽²⁶⁾ L-Artikolu 3(1)(r) tal-Liġi 2601/1998.

⁽²⁷⁾ L-Artikolu 3(1)(e) tal-Liġi 2601/1998.

⁽²⁸⁾ L-Artikolu 3(1)(t) tal-Liġi 2601/1998.

⁽²⁹⁾ L-Artikolu 3(1)(u) tal-Liġi 2601/1998.

⁽³⁰⁾ L-Artikolu 3(1)(v) tal-Liġi 2601/1998.

⁽³¹⁾ L-Artikolu 3(1)(w) tal-Liġi 2601/1998.

⁽³²⁾ L-Artikolu 3(2) tal-Liġi 2601/1998.

⁽³³⁾ L-aħhar sentenza ta' l-Artikolu 3(1)(q) tal-Liġi 2601/1998.

⁽⁷⁾ Referenza tal-KE ta' l-għajnuna mill-Istat, ippubblikata fuq http://ec.europa.eu/comm/competition/state_aid/others/reference_rates.html

⁽⁸⁾ L-Artikolu 3(1)(a) tal-Liġi 2601/1998.

⁽⁹⁾ L-Artikolu 15 ta' l-Anness għal-Liġi 2601/1998.

II.5. Il-proġetti eliġibbli

(21) L-ghajjnuna tikkonċerna spejjeż ta' l-investimenti u spejjeż operattivi marbuta ma' l-attivitajiet tan-negozju ddefiniti fl-Artikolu 3 tal-Liġi 2601/1998. Fil-każ ta' l-ispejjeż ta' l-investimenti, ma ssir l-ebda differenza bejn l-investment inizzjali u l-investment sostitut. Prinċipalment, il-proġetti ta' investment jistgħu jikkonċernaw:

- il-konstruzzjoni, l-espansjoni, u l-modernizzazzjoni ta' impjanti u ta' bini kif ukoll it-tiswir tal-pajsaġġ ⁽³⁴⁾;
- il-konstruzzjoni ta' kapaċità ta' hażna ⁽³⁵⁾;
- ix-xiri ta' bini li ma jintużax ⁽³⁶⁾;
- ix-xiri ta' spazju industrijali ⁽³⁷⁾;
- ix-xiri ta' makkinarju modern ġdid u ta' tagħmir ieħor ⁽³⁸⁾;
- is-sistemi ta' l-awtomatizzazzjoni tal-proċessi u softwer relatat kif ukoll it-tahriġ ⁽³⁹⁾;
- il-mezzi ta' trasport f'żoni ta' impjanti akbar fid-daqs u għall-istaff ⁽⁴⁰⁾;
- it-trakkijiet refriġeranti ⁽⁴¹⁾;
- il-bini u t-tagħmir mahsuba għall-akkomodazzjoni u għall-htigiet soċjali tal-haddiema ⁽⁴²⁾;
- l-investimenti motivati mill-ambjent ⁽⁴³⁾;
- l-investment fl-enerġija rinovabbli, il-produzzjoni kkombinata għall-enerġija elettrika u għas-shana (CHP), l-iffrankar ta' l-enerġija ⁽⁴⁴⁾;
- l-istabbiliment, l-estensjoni jew il-modernizzazzjoni tal-laboratorji għar-riċerka applikata ⁽⁴⁵⁾;
- il-faċilitajiet ta' riċiklaġġ ⁽⁴⁶⁾;
- l-investment fl-effiċjenza ⁽⁴⁷⁾;

— il-konstruzzjoni ta' netwerk tat-trasport ta' l-ilma u tal-fwar ⁽⁴⁸⁾;

— il-kompjuters ⁽⁴⁹⁾;

— is-softwer ⁽⁵⁰⁾;

— l-iżvilupp ulterjuri tas-softwer, sa 60 % ta' l-investment totali ⁽⁵¹⁾;

— ix-xoghlijiet ta' art ta' aċċess għall-minjieri ⁽⁵²⁾;

— it-tagħmir u l-mezzi ta' trasport lejn il-gżejjer ⁽⁵³⁾;

— it-tagħmir tat-trasport ⁽⁵⁴⁾;

— l-ghamara, it-tagħmir ⁽⁵⁵⁾;

— it-trakkijiet użati ⁽⁵⁶⁾.

(22) Prinċipalment, l-ispejjeż operattivi jistgħu jinkludu:

— il-konverżjoni u t-tiswija ta' impjanti jew bini jew ta' installazzjonijiet qodma ⁽⁵⁷⁾;

— l-ispejjeż tal-kiri (*leasing*) ⁽⁵⁸⁾;

— l-istudji għall-implimentazzjoni ta' teknoloġija ġdida ⁽⁵⁹⁾;

— l-ispiża tar-rilokazzjoni għal raġunijiet ambjentali ⁽⁶⁰⁾;

— l-implimentazzjoni tal-pjanijiet tan-negozju ta' aktar minn GRD 1 biljun (madwar EUR 2.9 miljuni) ⁽⁶¹⁾;

— it-tahriġ ⁽⁶²⁾;

— l-implimentazzjoni tal-pjan għar-ristrutturazzjoni tan-negozju f'ditti li mhumix f'diffikultà ⁽⁶³⁾;

⁽³⁴⁾ L-Artikolu 3(1)(a)(i) *et al.* tal-Liġi 2601/1998.

⁽³⁵⁾ L-Artikolu 3(1)(a)(ii) *et al.* tal-Liġi 2601/1998.

⁽³⁶⁾ L-Artikolu 3(1)(a)(iii) tal-Liġi 2601/1998.

⁽³⁷⁾ L-Artikolu 3(1)(a)(iv), (c)(ii) u (f)(ii) il-Liġi 2601/1998.

⁽³⁸⁾ L-Artikolu 3(1)(a)(v) *et al.* tal-Liġi 2601/1998.

⁽³⁹⁾ L-Artikolu 3(1)(a)(vi) *et al.* tal-Liġi 2601/1998.

⁽⁴⁰⁾ L-Artikolu 3(1)(a)(ix) *et al.* tal-Liġi 2601/1998.

⁽⁴¹⁾ L-Artikolu 3(1)(a)(x) tal-Liġi 2601/1998.

⁽⁴²⁾ L-Artikolu 3(1)(a)(xi) *et al.* tal-Liġi 2601/1998.

⁽⁴³⁾ L-Artikolu 3(1)(a)(xii) *et al.* tal-Liġi 2601/1998.

⁽⁴⁴⁾ L-Artikolu 3(1)(a)(xiii) *et al.* tal-Liġi 2601/1998.

⁽⁴⁵⁾ L-Artikolu 3(1)(a)(xiv) *et al.* tal-Liġi 2601/1998.

⁽⁴⁶⁾ L-Artikolu 3(1)(a)(xxi) tal-Liġi 2601/1998.

⁽⁴⁷⁾ L-Artikolu 3(1)(a)(xxii) tal-Liġi 2601/1998.

⁽⁴⁸⁾ L-Artikolu 3(1)(b)(ix) tal-Liġi 2601/1998.

⁽⁴⁹⁾ L-Artikolu 3(1)(e)(iii) tal-Liġi 2601/1998.

⁽⁵⁰⁾ L-Artikolu 3(1)(e)(iii) u (p)(vi) tal-Liġi 2601/1998.

⁽⁵¹⁾ L-Artikolu 3(1)(e)(iii) tal-Liġi 2601/1998.

⁽⁵²⁾ L-Artikolu 3(1)(g)(viii) u (h)(viii) tal-Liġi 2601/1998.

⁽⁵³⁾ L-Artikolu 3(1)(n)(ii) tal-Liġi 2601/1998.

⁽⁵⁴⁾ L-Artikolu 3(1)(o)(i),(q)(vi), (t)(v), (u)(iv) tal-Liġi 2601/1998.

⁽⁵⁵⁾ L-Artikolu 3(1)(p)(iv) tal-Liġi 2601/1998.

⁽⁵⁶⁾ L-Artikolu 3(1)(q)(vi) tal-Liġi 2601/1998.

⁽⁵⁷⁾ L-ahhar sentenza ta' l-Artikolu 3(1)(l)(i), (p)(iii), (t)(i) u (ii) fejn jikkonċerna l-modernizzazzjoni, (u)(i) u fejn jikkonċerna l-modernizzazzjoni u (ii), kif ukoll (w)(i) u (ii) tal-Liġi 2601/1998.

⁽⁵⁸⁾ L-Artikolu 3(1)(a)(v) *et al.* tal-Liġi 2601/1998.

⁽⁵⁹⁾ L-Artikolu 3(1)(a)(vii) *et al.* tal-Liġi 2601/1998.

⁽⁶⁰⁾ L-Artikolu 3(1)(a)(viii) u (i)(x) tal-Liġi 2601/1998.

⁽⁶¹⁾ L-Artikolu 3(1)(a)(xv), (e)(v) (GRD 500 miljun), (g)(xii) tal-Liġi 2601/1998.

⁽⁶²⁾ L-Artikolu 3(1)(a)(xv), (e)(v) u (g)(xii) tal-Liġi 2601/1998.

⁽⁶³⁾ L-Artikolu 3(1)(a)(xvi) tal-Liġi 2601/1998.

- l-introduzzjoni ta' ċertifikazzjoni tal-proċessi u tal-prodotti u studji relatati ⁽⁶⁴⁾;
- ir-ristrutturazzjoni ta' l-impjanti sabiex ikun hemm aktar flessibilità ⁽⁶⁵⁾;
- l-innovazzjoni u l-prototipi innovativi ⁽⁶⁶⁾;
- ir-reġistrazzjoni tal-brevetti ⁽⁶⁷⁾;
- l-introduzzjoni u l-adattament tat-teknoloġiji ambjentali ⁽⁶⁸⁾;
- ix-xiri ta' materjal riproduttiv proliferanti ⁽⁶⁹⁾;
- l-istudji dwar l-organizzazzjoni u s-swieq ⁽⁷⁰⁾;
- l-istudji dwar l-eligibbiltà għall-ghajjnuna ⁽⁷¹⁾.

II.6. L-intensitajiet ta' l-ghajjnuna

- (23) L-eżenzjoni fiskali tikkorrispondi għat-totalità tat-taxxa fuq il-kumpaniji fuq il-profitti allokat li l-fond ta' riżerva. Ir-rata applikabbli tat-taxxa fuq il-kumpaniji hija ta' 35 %. Mill-inqas terz tar-riżerva jrid jintefaq fl-ewwel sena tal-holqien tagħha, filwaqt li l-bqija jrid jintefaq mhux aktar tard minn fi żmien tliet snin. Sabiex tkun ikkalkolata l-intensità massima ta' l-ghajjnuna, kemm l-ghajjnuna kif ukoll in-nefqa għandha jiġu skontati sa tmiem l-ewwel sena. Ir-rata ta' l-imghax li għandha tintuża hija r-rata Komunitarja ta' referenza u ta' skont ⁽⁷²⁾ applikabbli għall-Greċja fiż-żmien meta nġatat l-ghajjnuna, li kienet ta' 4,43 % għall-2004 u ta' 4,08 % għall-2005. B'hekk, l-intensitajiet massimi possibbli ta' l-ghajjnuna huma ta' 37,05 % u ta' 36,89 % rispettivament ⁽⁷³⁾.

II.7. L-akkumulazzjoni ta' l-ghajjnuna

- (24) Il-Liġi 3220/2004 esplicitament teskludi l-akkumulazzjoni ma' l-ghajjnuna mogħtija skond il-Liġi 2601/1998. L-awtoritajiet Griegi kkonfermaw li ma teżisti l-ebda skema oħra ta' ghajjnuna li ssostni l-istess spejjeż eligibbli.

II.8. It-tul u l-baġit ta' l-iskema

- (25) Id-ditti li jissemmew fl-Artikolu 3 tal-Liġi 2601/1998 jistgħu johlqu riżerva speċjali eżenti mit-taxxi, skond l-Artikolu 2 tal-Liġi 3220/2004, mill-profitti akkumulati

biss matul l-2003 u l-2004. Il-baġit ta' l-iskema ma jissemmiex u meta jitqies li l-iskema hija vantaġġ fiskali, id-dhul totali tal-Gvern irrinunzjat mhux limitat u jiddependi mill-profitti mghoddija u mill-investimenti eligibbli li saru matul is-snin 2005-2007 u t-talbiet relatati.

III. IR-RAĠUNIJET BIEX JINGHATA BIDU GĦALL-PROCEDURA

- (26) Il-Kummissjoni qieset li l-iskema ta' l-ghajjnuna mhux innotifikata tikkostitwixxi ghajjnuna mill-Istat fit-tifsira ta' l-Artikolu 87(1) tat-Trattat KE. Din tinvolvi riżorsi ta' l-Istat, tagħti vantaġġ lill-benefiċjarji, hija selettiva u għandha effett fuq il-kummerċ. Peress li il-miżura kienet ġdida u ddahhlet fis-sehh mingħajr notifika minn qabel lill-Kummissjoni, kienet tikkostitwixxi ghajjnuna illegali.

- (27) Il-Kummissjoni eżaminat l-iskema fid-dawl ta' l-Artikolu 87 tat-Trattat KE, u b'mod partikolari, fejn japplikaw dawn id-dispożizzjonijiet, skond ir-regoli speċifiċi ta' l-ghajjnuna mill-Istat. Il-Kummissjoni kellha dubbi serji dwar jekk il-miżura kinitx tissodisfa l-kriterji ta' kwalunkwe wahda mir-regoli applikabbli, u b'hekk dwar il-kompatibbiltà tal-miżura mas-suq komuni.

IV. IL-KUMMENTI MINN PARTIJIET TERZI

- (28) Il-Federazzjoni ta' l-Industriji Griegi (li minn hawn 'il quddiem se tissejjah "FGI") ressqet il-kummenti tagħha bħala parti terza interessata.

- (29) L-FGI l-ewwel argumentat li l-Kummissjoni llimitat ferm id-drittijiet tagħha billi ċaħdet it-talba tagħha għal estensjoni tal-limitu ta' żmien biex tressaq il-kummenti tagħha.

- (30) L-FGI imbagħad argumentat li l-miżura hija ta' natura ġenerali u mhix selettiva. Anki jekk uhud mill-aspetti tal-miżura huma selettivi, ir-riżerva eżentata mit-taxxa nholqot bil-ghan li ssostni tipi speċifiċi ta' spejjeż ta' l-investimenti ta' kwalunkwe intrapriża, u għaldaqstant għandha titqies bħala miżura fiskali ġenerali.

- (31) L-FGI mbagħad sostniet li l-miżura hija ghajjnuna eżistenti fit-tifsira ta' l-Artikolu 1(b) tar-Regolament (KE) Nru 659/1999. Għall-Federazzjoni, il-Liġi 3220/2004 sempliċement tadatta l-metodu għat-twaqqif tar-riżerva, li hija parti mill-iskema ta' l-ghajjnuna mill-Istat stabbilita mil-Liġi 2601/1998, li kienet approvata mill-Kummissjoni.

⁽⁶⁴⁾ L-Artikolu 3(1)(a)(xvii) tal-Liġi 2601/1998.

⁽⁶⁵⁾ L-Artikolu 3(1)(a)(xviii) tal-Liġi 2601/1998.

⁽⁶⁶⁾ L-Artikolu 3(1)(a)(xx) tal-Liġi 2601/1998.

⁽⁶⁷⁾ L-Artikolu 3(1)(a)(xx) tal-Liġi 2601/1998.

⁽⁶⁸⁾ L-Artikolu 3(1)(g)(x) u (h)(xi) tal-Liġi 2601/1998.

⁽⁶⁹⁾ L-Artikolu 3(1)(i)(vii) tal-Liġi 2601/1998.

⁽⁷⁰⁾ L-Artikolu 3(1)(p)(viii) tal-Liġi 2601/1998.

⁽⁷¹⁾ L-Artikolu 3(1)(p)(ix) tal-Liġi 2601/1998.

⁽⁷²⁾ Stabbilita skond l-Avviż tal-Kummissjoni fuq il-metodu tat-twaqqif tar-referenza u r-rati ta' skont, ĠU C 273, 9.9.1997, p. 3 u ppubblikata fuq http://europa.eu.int/comm/competition/state_aid/others/reference_rates.html

⁽⁷³⁾ L-intensitajiet massimi possibbli ta' l-ghajjnuna jiġu kkalkulati bħala l-ogħla percentwali possibbli ta' ghajjnuna fl-ispejjeż eligibbli, it-tnejn li huma skontati għas-sena ta' l-ghotja ta' l-ghajjnuna:

$$AI_{2004} = \frac{35\%}{\frac{1}{3} + \frac{2}{3}(1 + 0,0443)^{-2}} = 37,05\%, \quad AI_{2005} = \frac{35\%}{\frac{1}{3} + \frac{2}{3}(1 + 0,0408)^{-2}} = 36,89\%$$

- (32) L-FGI qieset li l-Liġi 3220/2004 tintroduċi adattament tekniku, jiġifieri l-possibbiltà li tinholq riżerva eżenti mit-taxxi qabel l-investimenti, m'għandha l-ebda influwenza konkreta fuq l-ambitu, l-ammont jew l-effett ta' l-iskema.
- (33) L-FGI sostniet ukoll li la l-eżistenza ta' grupp akbar ta' benefiċjarji, la zieda fil-baġit, u lanqas l-investimenti ta' ammont akbar invokati mill-Kummissjoni mhuma konsegwenzi diretti tal-bidla fil-metodu għall-holqien tar-riżerva.
- (34) Skond l-FGI, anki jekk bidliet oħrajn introdotti mil-Liġi 3220/2004 kellhom jitqiesu bhala għajjnuna ġdida, kien ikollhom jitqiesu bhala emenda separata għall-iskema ta' l-għajjnuna eżistenti. F'dan il-każ, id-dispożizzjonijiet il-ġodda in kwistjoni biss kellhom jiġu nnotifikati u l-klasifikazzjoni ta' l-iskema emendata bhala għajjnuna eżistenti ma titbiddilx ⁽⁷⁴⁾.
- (35) Għall-FGI, ir-raġunament fid-deċiżjoni tal-bidu mhux ċar u huwa ekwivoku, u sakemm il-Kummissjoni bbażat id-deċiżjoni tagħha fuq fatturi oħrajn, hija ma qdietx dmirha li tiddikjara r-raġunijiet skond l-Artikolu 253 tat-Trattat KE.
- (36) L-FGI kkritikat il-fatt li d-deċiżjoni tal-bidu ma tispjegax il-kalkolu ta' l-intensità ta' l-għajjnuna, sabiex ikun jista' jsir paragun ma' l-intensità ta' l-għajjnuna li kien hemm taht il-Liġi 2601/1998.
- (37) L-FGI mbagħad argumentat li anki jekk il-Kummissjoni qieset li l-bidliet separati kellhom jiġu nnotifikati bhala għajjnuna ġdida, il-kompatibbiltà tagħhom kellha tiġi vvalutata għal kull benefiċjarju individwali fuq bażi ta' każ b'każ ⁽⁷⁵⁾. Meta tagħmel dan, il-Kummissjoni għandha tqis b'mod partikolari d-deċiżjoni preċedenti tagħha – fejn il-Liġi 2601/1998 qieset bhala għajjnuna kompatibbli – bhala qafas li ma jistax jiġi emendat f'din il-proċedura.
- għajjnuna ġdida, skond il-ġurisprudenza tal-Qorti tal-Gustizzja ⁽⁷⁶⁾.
- (39) Il-Greċja ssostni li l-Artikolu 2(2) tal-Liġi 3220/2004 ma jqaqlax il-waqt meta twettaq l-investment.
- (40) Barra minn hekk, il-Greċja qed targumenta li bidla fil-waqt meta l-intrapriżi jiffurmaw ir-riżerva m'għandha l-ebda korrelazzjoni diretta ma' zieda fil-grupp tal-benefiċjarji.
- (41) Barra minn hekk, il-Greċja tqis li mhemm l-ebda korrelazzjoni diretta bejn it-tkabbir tal-firxa tal-benefiċjarji u t-tgħawwiġ tal-kompetizzjoni.
- (42) L-awtoritajiet Griegi jqisu wkoll li jehtieg li l-intrapriżi li jibbenefikaw mil-Liġi 3220/2004 jiġu diviżi f'zewġ kategoriji:
- dawk li diġà kienu intitolati li jiffurmaw fond ta' riżerva eżenti mit-taxxi skond l-iskema tal-Liġi 2601/1998. F'dan il-każ, ma kien hemm l-ebda vantaġġ ekonomiku ġdid, u għaldaqstant l-għajjnuna għandha titqies bhala għajjnuna eżistenti. B'hekk, l-obbligu tan-notifika ma kienx japplika u ma jista' jkun hemm l-ebda rkupru;
- dawk li ma kinux intitolati għall-inkluzjoni fil-Liġi 2601/1998, li għalihom dik il-miżura setgħet titqies bhala għajjnuna ġdida; minkejja dan, il-kompatibbiltà mad-dispożizzjonijiet tat-Trattat KE għandhom jiġu ġġudikati skond kull każ.
- (43) Fl-ahharnett, il-Greċja qed targumenta li r-raġunijiet iddikjarati mill-Kummissjoni biex tiġi deskritta l-miżura introdotta mil-Liġi 3220/2004 bhala għajjnuna ġdida mill-Istat mhumiex ċari u adegwati, li huwa bi ksur ta' l-Artikolu 253 tat-Trattat KE.

V. IL-KUMMENTI MILL-GREĠJA

V.1. Il-Liġi 3220/2004 hija għajjnuna eżistenti

- (38) Għall-awtoritajiet Griegi, il-fatt li l-għajjnuna li qed tiġi eżaminata kienet introdotta minn Liġi differenti mil-Liġi 2601/1998 preċedenti mhux biżżejjed biex din tissejjah

V.2. Il-possibbiltà ta' l-inkluzjoni tal-miżura fl-oqfsa Komunitarji eżistenti għal għajjnuna mill-Istat kompatibbli

- (44) L-awtoritajiet Griegi jqisu li l-investimenti mill-fond ta' riżerva eżenti mit-taxxi jikkwalifikaw biex jiġu inkluzi fl-oqfsa ta' għajjnuna mill-Istat permissibbli li ġejjin:

— L-avviż tal-Kummissjoni dwar l-għajjnuna *de minimis* ⁽⁷⁷⁾;

⁽⁷⁴⁾ Rapport tal-Kummissjoni dwar l-implimentazzjoni ta' l-avviż tal-Kummissjoni dwar l-applikazzjoni tar-regoli ta' l-għajjnuna mill-Istat għal miżuri rrelatati ma' tassazzjoni diretta fuq in-negozju, id-9 ta' Frar 2004, C(2004) 434, paragrafu 56.

⁽⁷⁵⁾ Rapport tal-Kummissjoni dwar l-implimentazzjoni ta' l-avviż tal-Kummissjoni dwar l-applikazzjoni tar-regoli ta' l-għajjnuna mill-Istat għal miżuri rrelatati ma' tassazzjoni diretta fuq in-negozju, id-9 ta' Frar 2004, C(2004) 434, paragrafu 51. Ara wkoll id-deċiżjonijiet tal-Kummissjoni: 11.7.2001 (ĠU L 174, 4.7.2002, p. 31), 20.12.2001 (ĠU L 40, 14.2.2003) eċċ.

⁽⁷⁶⁾ Il-Kawża C-44/93 *Namur-Les Assurances du Crédit SA vs Office National du Dueroire* u *L-Istat Belġjan*, [1994] ECR II-2309, paragrafu 83, Kawżi Maqgħuda T-195/01 u T-207/01, *Il-Gvern ta' Ġibiltà vs Il-Kummissjoni tal-Komunitajiet Ewropej*, [2002] ECR II-2309, paragrafi 109-111.

⁽⁷⁷⁾ ĠU C 68, 6.3.1996, p. 9.

- Il-Linji gwida dwar għajnuna nazzjonali reġjonali (li minn hawn 'il quddiem se jissejhu l-“RAG”) ⁽⁷⁸⁾;
 - Il-qafas multisettorjali dwar l-għajnuna reġjonali għal proġetti kbar ta' investiment (li minn hawn 'il quddiem se jissejjah l-“MSF”) ⁽⁷⁹⁾;
 - Id-Deciżjoni ta' l-Awtorità ta' Sorveljanza ta' l-EFTA Nru 152/01/COL tat-23 ta' Mejju 2001 li tirrivedi l-linji ta' gwida dwar l-applikazzjoni tad-dispożizzjonijiet taż-ZEE dwar l-għajnuna mill-Istat għal għajnuna għall-harsien ambjentali ⁽⁸⁰⁾, (li minn hawn 'il quddiem se jissejhu l-“Linji Gwida Ambjentali”);
 - Il-qafas Komunitarju għall-għajnuna mill-Istat għar-Riċerka u l-Iżvilupp (li minn hawn 'il quddiem se jissejjah il-“Qafas ta' l-R&D”) ⁽⁸¹⁾;
 - Ir-Regolament tal-Kummissjoni (KE) Nru 68/2001 tat-12 ta' Jannar 2001 dwar it-thaddim ta' l-Artikoli 87 u 88 tat-Trattat ta' l-UE dwar l-għajnuna għat-tahriġ (li minn hawn 'il quddiem se jissejjah il-“BER tat-Tahriġ”) ⁽⁸²⁾;
 - Ir-Regolament tal-Kummissjoni (KE) Nru 70/2001 tat-12 ta' Jannar 2001 dwar l-applikazzjoni ta' l-Artikoli 87 u 88 tat-Trattat tal-KE għall-għajnuna ta' l-Istat lill-imprizi żgħar u ta' daqs medju (li minn hawn 'il quddiem se jissejjah il-“BER ta' l-SMEs”) ⁽⁸³⁾;
 - Il-linji gwida Komunitarji għall-għajnuna mill-Istat fis-settur agrikolu ⁽⁸⁴⁾;
 - Il-Linji Gwida għall-eżami ta' l-għajnuna mill-Istat lis-sajd u lill-akwakultura fid-diċitura li hija applikabbli għal din l-għajnuna ⁽⁸⁵⁾.
- (45) L-għajnuna lill-intrapriżi f'diffikultà u l-għajnuna għall-esportazzjoni ġew esklużi, u d-ditti barranin stabbiliti fil-Greċja jistgħu jużaw il-miżura in kwistjoni.
- (46) Fit-twegiba tagħhom, l-awtoritajiet Griegi inkludew ukoll abbozz ta' proposta legiżlattiva sabiex il-miżura tkun inkluża fl-oqfsa eżistenti dwar l-għajnuna mill-Istat. Huma jipproponu li l-fondi ta' riżerva eżentati mit-taxxi jiġu trattati retroattivament bħala għajnuna mill-Istat u li tkun stabbilita awtorità nazzjonali li teżamina *ex-post* il-konformità ta' kull każ individwali mar-regoli Komunitarji ta' l-għajnuna mill-Istat.

⁽⁷⁸⁾ ĠU C 74, 10.3.1998, p. 9.

⁽⁷⁹⁾ ĠU C 70, 19.3.2002, p. 8.

⁽⁸⁰⁾ ĠU L 237, 6.9.2001, p. 16.

⁽⁸¹⁾ ĠU C 45, 17.2.1996, p. 5.

⁽⁸²⁾ ĠU L 10, 13.1.2001, p. 20.

⁽⁸³⁾ ĠU L 10, 13.1.2001, p. 33.

⁽⁸⁴⁾ ĠU C 232, 12.8.2000, p. 17.

⁽⁸⁵⁾ ĠU C 229, 14.9.2004, p. 5 u ĠU C 19, 20.1.2001, p. 7.

V.3. L-informazzjoni dwar l-investimenti koperti mir-regoli Komunitarji ta' l-għajnuna mill-Istat

- (47) Skond l-awtoritajiet Griegi, 3 315 intrapriża rċevew ammont ta' inqas minn EUR 100 000; allura dawn il-każi jistgħu jitqiesu bħala li ġew inkluzi fl-iskema *de minimis*. Rigward it-320 intrapriża l-oħra, l-eżami każ b'każ kien beda u kien għadu għaddej.
- (48) Fuq il-bażi tal-kontrolli li diġà ġew ikkompletati, l-investimenti li, skond l-awtoritajiet Griegi jistgħu jkunu konformi mal-RAG, jammontaw għal:
- il-fond ta' riżerva eżenti mit-taxxi kollu ta' 84 intrapriża;
 - parti mill-fond ta' riżerva ta' 103 intrapriża.

V.4. Il-konsegwenzi finanzjarji ta' deciżjoni negattiva min-naħa tal-Kummissjoni f'din il-kwistjoni

- (49) L-awtoritajiet Griegi jemmnu li deciżjoni negattiva u l-irkupru konsegwenti ta' l-ammonti jkun diżastruż għall-pajjiż. L-awtoritajiet Griegi jsostnu li skond il-ġurisprudenza tal-Qorti Ewropea tal-Ġustizzja (ECJ), b'mod eċċezzjonali, tista' tqis il-konsegwenzi finanzjarji intollerabbli tal-ġudizzju tagħha u tillimita l-konsegwenzi ta' dan ta' l-aħħar ⁽⁸⁶⁾.

VI. IL-VALUTAZZJONI

VI.1. Il-kwalifika bħala għajnuna mill-Istat

- (50) Il-Kummissjoni tqis li l-miżura taht skrutinju tissodisfa l-erba' kundizzjonijiet kumulattivi kollha biex titqies bħala għajnuna fit-tifsira ta' l-Artikolu 87(1) tat-Trattat KE, kif ġie spjegat anki b'mod aktar preċiż fl-Avviż tal-Kummissjoni fuq l-applikazzjoni tar-regoli ta' għajnuna ta' l-istat għall-miżuri relatati mat-tassazzjoni tan-negożju dirett ⁽⁸⁷⁾.
- (51) Il-Qorti tal-Ġustizzja konsistentement sostniet li miżura li permezz tagħha l-awtoritajiet pubbliċi jagħtu eżenzjoni fiskali lil ċerti intrapriżi li, għalkemm ma tinvolvix trasferiment tar-riżorsi ta' l-Istat, tqiegħed lill-persuni li għalihom tapplika l-eżenzjoni f'pożizzjoni finanzjarja aktar favorevoli mill-persuni l-oħra li jhallu t-taxxi tikkostitwixxi għajnuna mill-Istat fit-tifsira ta' l-Artikolu 87(1) tat-Trattat KE ⁽⁸⁸⁾.

⁽⁸⁶⁾ Id-Deciżjoni tal-Qorti Ewropea tal-Ġustizzja (ECJ) fil-Kawża C-209/03, *Bidar vs London Borough of Ealing, Secretary of State for Education u Skills* [2005] ECR I-2119, paragrafi 68-69; Il-Konkluzjonijiet ta' l-Avukat Generali fil-Kawża C-475/03, *Banca Popolare di Cremona vs Agenzia Entrate Ufficio Cremona* [2006] ECR I-9373, paragrafu 75; Il-Konkluzjonijiet ta' l-Avukat Generali fil-Kawża C-292/04, *Wienu Meilicke et al. vs Finanzamt Bonn-Innenstadt*, għadhom mhumiex ippubblikati, paragrafu 34.

⁽⁸⁷⁾ ĠU C 384, 10.12.1998, p. 3.

⁽⁸⁸⁾ Il-Kawża C-6/97 *Ir-Repubblika Taljana vs Il-Kummissjoni* [1999] ECR I-2981, paragrafu 16.

VI.1.1. *Ir-rizorsi ta' l-Istat*

- (52) L-ewwelnett, il-miżura tinvolvi rizorsi ta' l-Istat, peress li l-Istat Grieg jirrinunzja għad-dhul fiskali li jappartjenu lilu.

VI.1.2. *Il-vantaġġ*

- (53) It-tieninett, il-miżura tagħti vantaġġ lill-benefiċjarji peress li dawn jithallew jiformaw fond ta' riżerva hieles mit-taxxi mill-profitti tagħhom sa 35 % għall-2004 (is-sena finanzjarja 2005), u sa 50 % għall-2003 (is-sena finanzjarja 2004) fuq il-profitti li baqa' wara t-tnaqqis tal-profitti ta' l-2002 (is-sena finanzjarja 2003). Il-fatt li parti mill-profitti tal-benefiċjarji ma jiġux intaxxati jehlishom minn hlasijiet li normalment jitgħabba bihom il-baġit tagħhom. Jekk il-fond ta' riżerva ma ntużax u fuq il-hlas fiskali differit ma jiġi impost l-ebda imghax jew inqas imghax mir-rata Komunitarja ta' referenza u ta' skont għall-Greċja, id-differenza bejn id-dejn fiskali inkluz l-interess kompost ta' referenza u l-ammont effettiv li għandu jithallas jikkostitwixxi benefiċċju wkoll.

- (54) Il-fond ta' riżerva li ma ntużax, skond il-leġiżlazzjoni Griega, irid jiġi intaxxat bir-rata ta' l-imghax legali. Ir-rata ta' l-imghax legali se tkun mill-inqas ta' 1 % fix-xahar għall-ammont dovut, li hija mill-inqas ta' 12 % fis-sena u b'hekk ferm oghla mir-rata ta' referenza ta' 4,43 % għall-ghajjnuna mogħtija fis-sena 2004 u ta' 4,08 % għall-ghajjnuna mogħtija fl-2005⁽⁸⁹⁾. Konsegwentement, id-dhul fiskali li rrinunzja l-Istat li tqiegħed fil-fond u li jiġi intaxxat bir-rata ta' l-imghax legali ma jikkostitwix vantaġġ u b'hekk ma jikkwalifikax bhala ghajjnuna mill-Istat fis-sens ta' l-Artikolu 87(1) tat-Trattat KE, peress li l-karattru tiegħu mhuwiex aktar vantaġġjuż minn dak ta' self skond termini tas-suq, li għas-self lill-intrapriżi li mhuwiex f'diffikultajiet jiġi suppost skond l-Avviż tal-Kummissjoni fuq il-metodu tat-twaqqif tar-referenza u r-rati ta' skont⁽⁹⁰⁾ li jammonta għar-rata ta' referenza, flimkien ma' possibbilment 400 punti bażi jew aktar jekk ir-responsabbiltà ma tkunx assigurata.

VI.1.3. *Is-selettività*

- (55) It-tietletnett, il-miżura hija selettiva għaliex tiffavorixxi biss lill-kumpaniji li jwettqu l-attivitajiet tan-negozju li jissemmew fl-Artikolu 3 tal-Liġi 2601/1998. Il-kumpaniji fis-setturi elenkati biss b'kuntrastr għas-setturi li ma ġewx inkluzi fil-lista jistgħu jibbenefikaw mill-miżura. Barra minn hekk, skond l-Artikolu 3 tal-Liġi 2601/1998, uhud mis-setturi jehtiegu leġiżlazzjoni sekondarja sabiex isiru eliġibbli għall-vantaġġi. Skond l-awtoritajiet Griegi, tali leġiżlazzjoni sekondarja ma gietx implimentata. Fl-ahharnett, għal kull settur tapplika lista differenti ta' attivitajiet eliġibbli, bil-konsengwenza li l-kumpaniji li

joperaw f'setturi differenti jibbenefikaw mill-miżura sa grad differenti. Għalhekk, il-miżura hija selettiva anki fost is-setturi elenkati fl-Artikolu 3 tal-Liġi 2601/1998. Is-sottomissjoni ta' l-awtoritajiet Griegi u tal-parti terza, li din l-iskema tikkostitwixxi miżura fiskali generali, b'hekk ma gietx sostanzjata.

VI.1.4. *L-effett fuq il-kummerċ u t-tgħawwiġ tal-kompetizzjoni*

- (56) Ir-rabanett, il-miżura għandha effett fuq il-kompetizzjoni u l-kummerċ bejn l-Istati Membri. Peress li l-miżura tagħti vantaġġ lill-benefiċjarji, tista' tgħawweġ jew thedded li tgħawweġ il-kompetizzjoni. Barra minn hekk, l-attivitajiet imsemmija fl-Artikolu 3 tal-Liġi 2601/1998 huma tabilhaqq suġġetti għall-kummerċ intra-Komunitarju. B'hekk, il-benefiċjarji tal-miżuri mhuwiex esklużi milli jwettqu attività ekonomika li tinvolvi kummerċ bejn l-Istati Membri. Għalhekk, l-iskema ta' l-ghajjnuna għandha t-tendenza li taffetwa l-kummerċ u tgħawweġ il-kompetizzjoni.

VI.1.5. *Konkluzjoni*

- (57) Minn dak li ngħad aktar 'il fuq jirrizulta li l-miżura in kwistjoni tikkostitwixxi skema li tagħti l-ghajjnuna mill-Istati fit-tifsira ta' l-Artikolu 87(1) tat-Trattat KE. Huwa wkoll importanti li wiehed iżomm quddiem ghajnejh li l-Liġi 2601/1998, li għaliha jirreferu l-awtoritajiet Griegi, diġà tqieset bhala skema ta' l-ghajjnuna mill-Istat mill-Kummissjoni, għalkemm tqieset kompatibbli⁽⁹¹⁾.

VI.2. *Il-kwalifika ta' l-iskema bhala ghajjnuna illegali*

- (58) Skond l-Artikolu 1(f) tar-Regolament tal-Kunsill (KE) Nru 659/1999 "ghajjnuna kontra l-liġi" (ghajjnuna illegali) tfisser ghajjnuna ġdida li tiddaħhal fis-seħh bi ksur ta' l-Artikolu 93(3) [issa 88(3)] tat-Trattat. Skond l-Artikolu 1(c) ta' l-istess Regolament "ghajjnuna ġdida" għandha tfisser kull ghajjnuna li m'hijiex ghajjnuna eżistenti, li jinkludu l-bidliet fl-ghajjnuna eżistenti.
- (59) Skond il-gurisprudenza tal-Qorti Ewropea tal-Ġustizzja, il-bidla bhala tali, f'ghajjnuna eżistenti għandha tiġi kklas-sifikata bhala ghajjnuna ġdida, u huwa biss fejn il-bidla taffetwa s-sostanza effettiva ta' l-iskema oriġinali li din ta' l-ahhar tiġi ttrasformata fi skema ta' ghajjnuna ġdida. Mhemm l-ebda bidla sostantiva fi skema eżistenti fejn jidher biċ-ċar li l-element il-ġdid huwa separat mill-iskema inizjali⁽⁹²⁾.
- (60) Madankollu, din il-miżura turi diversi differenzi proċedurali u materjali sostanzjali.

⁽⁸⁹⁾ Ir-Referenza tal-KE għall-ghajjnuna mill-Istat, ippublikata fuq http://ec.europa.eu/comm/competition/state_aid/others/reference_rates.html

⁽⁹⁰⁾ ĠU C 273, 9.9.1997, p. 3.

⁽⁹¹⁾ Id-Deċiżjoni tal-Kummissjoni fil-każ ta' l-ghajjnuna mill-Istat Nru NN 59/A/98 (Nru SG(99) D/884 tat-3 ta' Frar 1999), ĠU C 84, 26.3.1999, p. 7.

⁽⁹²⁾ Fil-Kawżi Maqghuda T-195/01 u T-207/01: *Il-Gvern ta' Ġibiltà vs Il-Kummissjoni tal-Komunitajiet Ewropej*, [2002] ECR 2002, II-2309, paragrafi 109 u 111.

VI.2.1. *Il-bidliet proċedurali*

- (61) L-ewwelnett, din il-miżura ma kinitx sostituzzjoni assoluta tal-miżuri eżistenti, imma miżura awtonoma ġdida, peress li ma rrevokat jew issostitwit lill-ebda miżura preċedenti. Barra minn hekk, il-perjodi ta' applikabbiltà tal-miżuri ma kinux sussegwenti.
- (62) L-awtoritajiet Griegi kkonfermaw, kif issemma aktar 'il fuq, li d-dispożizzjonijiet ta' l-Artikolu 2 tal-Liġi 3220/2004 essenzjalment għandhom l-għan li jikkomplementaw il-Liġi 2601/1998, li rċeviet l-approvazzjoni tal-Kummissjoni fl-1999 fil-qafas tal-każ NN 59/A/1998, bħala sistema nazzjonali ta' żvilupp reġjonali, skond l-RAG⁽⁹³⁾. Għandu jiġi nnotat li, minn Frar 2005, il-Liġi 2601/1998 giet irrevokata. Minkejja dan, il-Kummissjoni tinnota li din il-miżura hija għajnuna ġdida.
- (63) L-ewwelnett, il-Liġi 3220/2004 tapplika għal sett ta' proġetti f'numru ta' setturi. Tirreferi għal-lista ta' setturi u ta' proġetti eliġibbli mogħtija fl-Artikolu 3 tal-Liġi 2601/1998. Madankollu, ma tiddikjarax esplicitament li qed temenda lil ta' l-aħhar. Barra minn hekk, iż-żewġ dispożizzjonijiet kienu fis-seħh parallelament, peress li l-Liġi 3220/04 dahlet fis-seħh fit-28 ta' Jannar 2004 u l-miżura ta' l-għajnuna, skond il-Liġi 2601/1998, skadiet fit-23 ta' Diċembru 2004, filwaqt li l-Liġi 2601/1998 kienet irrevokata minn Frar 2005. Fl-aħharnett, għalkemm il-perjodu li matulu nholqu l-fondi skond iż-żewġ skemi ma kienx jikkoniċidi, il-perjodi li matulhom kienu japplikaw il-miżuri kien jikkoniċidi, peress li iż-żewġ liġijiet kienu japplikaw għall-profitti tas-snin 2003 u 2004. Il-fatt li iż-żewġ miżuri kienu applikati parallelament juri li wahda ma emendatx jew issostitwiet lill-oħra. Għalhekk, temporanjament din il-miżura mhix sostituzzjoni jew kontinwazzjoni assoluta tal-miżura approvata skond NN 59/A/1998⁽⁹⁴⁾, imma tirrappreżenta skema ta' l-għajnuna separata.
- (64) It-tieninett, il-proċedura għall-ġhoti ta' l-għajnuna tbiddlet, li għandu konsegwenzi fuq il-kundizzjonijiet li l-kumpaniji jridu jkunu konformi magħhom sabiex jiksbu l-għajnuna.
- (65) Skond il-Liġi 2601/1998 kien jehtieg li ssir applikazzjoni għall-għajnuna quddiem l-awtoritajiet Griegi, li kellhom japprovaw l-applikazzjoni qabel ma tingħata l-għajnuna. Skond id-deċizzjoni ta' l-approvazzjoni għall-2601/1998⁽⁹⁵⁾, l-awtoritajiet Griegi impenjaw irwiehhom li jivverifikaw il-limiti għall-akkumulazzjoni u għall-kombinazzjoni ta' l-għajnuna, ir-rispett tal-Qafas ta' l-R&D ta' l-1996, il-linji ta' gwida ambjentali ta' l-1994, l-esklużjoni tat-tagħmir tat-trasport fis-settur tat-trasport u l-esklużjoni ta' l-għajnuna għall-esportazzjoni. Barra minn

dan, l-awtoritajiet kellhom l-obbligu u l-possibbiltà, wara li jirriċevu l-applikazzjoni, li jivverifikaw dawn il-kwistjonijiet.

- (66) Skond il-Liġi 3220/2004, il-holqien ta' riżerva speċjali eżenti mit-taxxi kien permess direttament fuq il-bażi tad-dispożizzjonijiet tat-taxxa fuq id-dhul bla ebda obbligu min-naħa tal-benefiċjarju li jiddikjara quddiem l-awtoritajiet Griegi informazzjoni speċifika dwar l-attivitajiet eliġibbli. L-awtoritajiet Griegi lanqas ma kellhom il-possibbiltà li jirrifjutaw l-għajnuna fuq il-bażi ta' l-impenji li dahlha għalihom fil-proċedura li wasslet għall-approvazzjoni ta' l-għajnuna mogħtija skond il-Liġi 2601/1998.
- (67) Skond id-deċizzjoni li tapprova l-Liġi 2601/1998, l-awtoritajiet Griegi kellhom jiċċertifikaw li l-investment kien ikkompletat sabiex jippermettu l-formazzjoni tal-fond ta' riżerva mhux intaxxat. B'hekk, il-benefiċjarji l-ewwel kellhom jużaw is-sorsi ta' finanzjament tagħhom stess qabel ma jkunu eliġibbli għall-għajnuna. Fil-Liġi 3220/2004 ma jista' jinstab l-ebda obbligu simili.
- (68) Rigward l-argument li qajmu l-awtoritajiet Griegi li, għallinqas f'uhud mill-każi, l-għajnuna setgħet tinkiseb skond il-Liġi 2601/1998, irid jiġi osservat li dan l-argument mhux rilevanti peress li l-proċedura skond il-miżura l-ġdida kienet differenti u eħfef u ġew estiżi l-kriterji biex tiġi riċevuta l-għajnuna kif ukoll il-benefiċċji ta' l-għajnuna għall-benefiċjarji potenzjali kollha.

VI.2.2. *Il-bidliet materjali*

- (69) L-ewwelnett, skond id-deċizzjoni tal-Kummissjoni fil-każ NN 59/A/1998⁽⁹⁶⁾, skond il-Liġi 2601/1998, l-investment inizjali biss bl-unika eċċezzjoni ta' l-għajnuna operattiva għal rilokazzjoni f'żoni industrijali kienet eliġibbli, filwaqt li skond il-Liġi 3220/2004 l-għajnuna operattiva, inkluż l-investment sostitut, tista' tingħata wkoll flimkien ma' għajnuna operattiva oħra għal kwalunkwe attività eliġibbli. Skond il-Liġi 2601/1998, l-investment mghejjun kellu jinżamm għal hames snin, filwaqt li l-Artikolu 2(9) tal-Liġi 3220/2004 jehtieg biss li l-prodotti ta' l-investment jew l-assi fissi, ipprovduti mill-Artikolu 2(2), jinżammu għal tliet snin kalendarji.
- (70) Barra minn hekk, skond il-Liġi 2601/1998, kienu possibbli erba' forom ta' għajnuna:
- (a) għotja diretta konnessa ma' l-investment inizjali;
- (b) rifużjoni ta' l-imghax b'relazzjoni għal self tul perjodu medju/twil ta' żmien (għallinqas erba' snin) li sar sabiex ikun iffinanzjat l-investment inizjali;
- (ċ) għotja favur l-ispejjeż tal-kiri (*leasing*) tat-tagħmir il-ġdid;

⁽⁹³⁾ Ara n-nota 78 ta' qiegħ il-paġna.

⁽⁹⁴⁾ Ara n-nota 91 ta' qiegħ il-paġna.

⁽⁹⁵⁾ Ara n-nota 81 ta' qiegħ il-paġna.

⁽⁹⁶⁾ Ara n-nota 91 ta' qiegħ il-paġna.

(d) helsien mit-taxxi fil-forma ta' fond eżenti mit-taxxi daqs 40 % għal 100 %, jiddependi mis-setturi u miż-żoni ġeografici, ta' l-ammont ta' l-ispejjeż eliġibbli ta' l-investment.

- (71) Il-Liġi 3220/2004 ma tippovdix għall-ewwel tliet forom ta' għajjnuna msemmija aktar 'il fuq fil-paragrafi 70(a), (b) u (c). Barra minn hekk, ir-riservi hielsa mit-taxxa jistgħu jintużaw għall-infiq eliġibbli kollu sa 100 %, irrispettivament miż-żona u mill-ammont ta' l-ispejjeż eliġibbli ta' l-investment.
- (72) It-tieninett, tbiddel il-perjodu li matulu twaqqaf il-fond eżenti mit-taxxi meta pparagunat mal-waqt tan-nefqa fuq attivitajiet eliġibbli. Skond il-Liġi 2601/1998, il-fondi ta' riżerva eżenti mit-taxxi setgħu nholqu fis-sena tan-nefqa fuq l-attività eliġibbli jew sa għaxar snin wara. Skond il-Liġi 3220/2004, il-fondi setgħu nholqu fis-sena sa tliet snin qabel in-nefqa fuq l-attività eliġibbli. Il-miżura l-ġdida hija ferm aktar ta' benefiċċju għal finijiet ta' likwidità peress li tippermretti li l-intrapriżi jibbenefikaw mill-eżenzjoni fiskali qabel l-investment. Barra minn hekk, il-funzjonament tal-miżura għandu konsegwenzi differenti fuq il-possibbiltajiet tal-benefiċjarji li jinvolvu rwiehhom fil-proġetti eliġibbli. In-numru ta' benefiċjarji ta' l-iskema l-ġdida seta' gie miżjud minn dawk il-kumpaniji li taht il-miżura preċedenti ma kellhomx biżżejjed likwidità sabiex jiffinanzjaw il-proġetti tagħhom minn qabel, imma biż-żieda ta' l-eżenzjoni fiskali, issa setgħu jagħmlu dan. F'dan ir-rigward, huwa irrilevanti jekk giex miżjud il-baġit totali ta' l-għajjnuna jew ġewx miżjuda l-benefiċċji lil intrapriżi partikolari. Il-fatt huwa, li kollox ma' kollox, li l-kundizzjonijiet ġenerali tal-miżura l-ġdida huma inqas restrittivi huwa biżżejjed biex jiġi konkluż li tikkostitwixxi għajjnuna ġdida.
- (73) Fil-kummenti bil-miktub tagħhom, l-awtoritajiet Griegi invokaw ferm is-Sentenza tad-9 ta' Awwissu 1994 tal-Qorti tal-Ġustizzja fil-Kawża C-44/93 *Namur Les Assurances du credit* ⁽⁹⁷⁾. F'dik il-kawża, il-Qorti tal-Ġustizzja indikat li l-fatt li l-miżura, f'sitwazzjonijiet ipotetiċi, setgħet wasslet għal żieda fil-baġit ta' l-għajjnuna m'għandux jitqies bhala indikazzjoni li hija għajjnuna ġdida jekk l-għajjnuna tiġi pprovduta skond dispożizzjonijiet statutarji preċedenti li baqgħu l-istess. Madankollu, il-Kummissjoni tqis li l-analiżi preċedenti turi biċ-ċar li d-dispożizzjonijiet tal-Liġi 3220/2004 huma ferm differenti minn dawk tal-Liġi 2601/1998. Għaldaqstant, ma tqisx li s-Sentenza hija rilevanti għal dan il-każ.
- (74) L-awtoritajiet Griegi jsostnu wkoll li t-tkabbir tal-firxa tal-benefiċjarji ma jwassalx għal tghawwiġ tal-kompetizzjoni. Madankollu, huwa stabbilit sew fil-ġurisprudenza tal-Qorti tal-Ġustizzja u fil-prattika tal-Kummissjoni li kwalunkwe għajjnuna mill-Istat f'setturi suġġetti għall-kompetizzjoni għandha t-tendenza li twassal għal

tghawwiġ fil-kompetizzjoni. Għaldaqstant, trid tiġi nnotifikata sabiex il-Kummissjoni tkun tista' tevalwa l-kompatibbiltà ta' tali għajjnuna.

- (75) Fl-aħħarnett, bil-kontra ta' dak li qed isostnu l-awtoritajiet Griegi li l-argumenti mressqa mill-Kummissjoni fid-deċiżjoni li hadet biex tagħti bidu għall-proċedura ta' investigazzjoni formali mhumix ċari u adegwati, irid jiġi osservat li l-Kummissjoni f'dik id-deċiżjoni semmiet żewġ raġunijiet għaliex qieset li l-miżura kienet għajjnuna ġdida: 1) bażi legali distinta, u 2) strument differenti li juża żmien ta' holqien tal-fond differenti, u għalhekk jista' jkollu konsegwenza differenti fuq is-suq intern. Il-Kummissjoni pprovdiet ukoll eżempju: grupp akbar possibbli ta' benefiċċji u kienet ipprovduta żieda fil-baġit. Il-Kummissjoni tqis li tali dikjarazzjoni ta' raġunijiet kienet xierqa għall-att in kwistjoni peress li żvelat b'mod ċar u inekwivokabbli r-raġunament li segwiet il-Kummissjoni b'tali mod li l-persuni kkonċernati setgħu jaċċertaw irwiehhom mir-raġunijiet għad-deċiżjoni.

VI.2.3. L-għajjnuna l-ġdida

- (76) Il-Kummissjoni tqis li l-analiżi t'aktar 'il fuq identifikat numru ta' indikaturi li jissuġġerixxu li l-iskema stabbilita mil-Liġi 3220/2004 għandha titqies b'mod xieraq bhala skema ta' l-għajjnuna ġdida. B'mod partikolari, l-iskema mahluka minn din il-Liġi kienet koeżistenti, għal xi żmien, ma' l-iskema stabbilita mil-Liġi 2601/1998, u tinkludi kundizzjonijiet u proċedura għall-għotja ta' l-għajjnuna differenti.
- (77) Madankollu, anki jekk il-Liġi 3220/2004 tista' titiqes bhala bidla fi skema preċedenti, jidher ċar li l-modifikazzjonijiet introdotti minn din il-liġi huma ta' natura sostanzjali, peress li jaffetwaw l-evalwazzjoni tal-kompatibbiltà tal-miżura ta' l-għajjnuna mas-suq komuni ⁽⁹⁸⁾, u mhumix biss formali jew amministrattivi. Barra minn hekk, il-modifikazzjonijiet kienu japplikaw għall-benefiċjarji u għall-attivitajiet eliġibbli kollha. B'hekk, l-iskema l-ġdida biddlet l-istrument ta' l-għajjnuna kollu, u għaldaqstant jidher biċ-ċar li ma tistax tkun isseparata mill-għajjnuna eżistenti.
- (78) Għaldaqstant, bil-kontra ta' dak li sostnew l-awtoritajiet Griegi, il-miżura tikkostitwixxi għajjnuna ġdida fl-intier kollu tagħha.

VI.2.4. L-għajjnuna illegali

- (79) L-awtoritajiet Griegi ma nnotifikawx il-miżura qabel ma giet implimentata u għaldaqstant kisru l-Artikolu 88(3) tat-Trattat KE. Konsegwentement, il-miżura tikkostitwixxi għajjnuna kontra l-liġi (għajjnuna illegali) fis-sens ta' l-Artikolu 1(f) tar-Regolament tal-Kunsill (KE) Nru 659/1999.

⁽⁹⁷⁾ Il-Kawża C-44/93, *Namur Les Assurances du Crédit SA vs Office National du Ducroire u the Belgian State*, [1994] ECR I-3829, para-grafu 28.

⁽⁹⁸⁾ Għal argumentazzjoni ddettaljata, ara t-Taqsima VI.3 aktar 'l isfel.

VI.3. Il-kompatibbiltà ta' l-iskema ta' l-ghajnuna illegali

(80) Wara li gie stabbilit li l-iskema tinvolvi ghajnuna mill-Istat fit-tifsira ta' l-Artikolu 87(1) tat-Trattat KE, jehtieg li jitqies jekk jistax jiġi konkluż li l-miżura hija kompatibbli mas-suq komuni.

(81) Il-Kummissjoni eżaminat l-iskema fid-dawl ta' l-Artikolu 87 tat-Trattat KE, u b'mod partikolari, fejn japplikaw dawn id-dispożizzjonijiet, fuq il-bażi ta':

— l-RAG ⁽⁹⁹⁾;

— l-MSF ⁽¹⁰⁰⁾;

— il-linji gwida Komunitarji dwar l-ghajnuna mill-Istat ghas-salvataġġ u ghar-ristrutturazzjoni tad-ditti f'diffikultà (li minn hawn 'il quddiem se jissejju l-“Linji Gwida Salvataġġ u ta' Ristrutturazzjoni”) ⁽¹⁰¹⁾;

— il-Linji Gwida Ambjentali ⁽¹⁰²⁾;

— il-Qafas ta' l-R&D ⁽¹⁰³⁾;

— il-BER tat-Tahriġ ⁽¹⁰⁴⁾;

— il-BER ta' l-SMEs ⁽¹⁰⁵⁾;

— il-linji gwida Komunitarji għall-ghajnuna mill-Istat fis-settur agrikolu ⁽¹⁰⁶⁾;

— il-linji gwida għall-eżami ta' l-ghajnuna mill-Istat ghas-sajd u għall-akwakultura fid-diċitura li hija applikabbli għal din l-ghajnuna ⁽¹⁰⁷⁾.

L-ghajnuna kienet ivvalutata skond ir-regoli li kienu applikabbli fi żmien l-ghotja.

(82) Matul il-perjodu ta' l-investigazzjoni preliminari, l-awtoritajiet Griegi ghamlu numru ta' dikjarazzjonijiet li kienu jikkonċernaw ir-restrizzjoni tal-provvista ta' l-ghajnuna f'tentattiv li jtaffu n-nuqqasijiet fil-kompatibbiltà mal-RAG. Fost l-oħrajn, huma impenjaw irwiehhom li jirris-

pettaw il-Qafas Multisettorjali għal proġetti kbar ta' investiment u li ma jaghtux ghajnuna lid-ditti f'diffikultà. Madanakollu, il-vantaġġ jinghata lill-benefiċjarji direttament mil-liġi, bla ebda kundizzjoni jew diskrezzjoni amministrattiva addizzjonali. Biss ftit setturi u proġetti sostnuti jehtiegu leġislazzjoni sekondarja biex ikunu effettivi. Hlief f'dawk iċ-ċirkostanzi fejn il-leġislazzjoni sekondarja tkun mehtieġa, jidher li huwa impossibbli li l-awtoritajiet Griegi jinfurzw kwalunkwe impenn kontra persuni li jhallsu t-taxxi li jinvokaw id-drittijiet rikonoxxuti mil-liġi. Konsegwentement, dawn l-impenji ma jistgħux jitqiesu fil-valutazzjoni tal-miżura.

(83) Il-Kummissjoni ma tistax taċċetta la l-argumenti mressqa mill-awtoritajiet Griegi u lanqas dawk imressqa mill-FGI ⁽¹⁰⁸⁾. B'mod partikolari, rigward, l-argument ta' l-awtoritajiet Griegi li l-ghajnuna lill-intrapriżi li diġà kienu intitolati li jiffurmaw fond ta' riżerva eżenti mit-taxxi taht l-iskema preċedenti tikkostitwixxi ghajnuna eżistenti, il-Kummissjoni tinnotta li l-fatt li tkun eliġibbli taht skema eżistenti ma jiġġustifikax l-ghajnuna pprovduta taht skema ġdida. Fit-tweġiba tagħhom għad-deċizzjoni tal-Kummissjoni li tagħti bidu għal proċedura ta' investigazzjoni formali, l-awtoritajiet Griegi pproponew li jistabbilixxu awtorità nazzjonali li teżamina *ex-post* il-konformità ta' kull każ individwali mar-regoli Komunitarji ta' l-ghajnuna mill-Istat. Il-Kummissjoni tinnotta li hija l-prerogattiva tagħha li teżamina l-kompatibbiltà ta' l-ghajnuna u għalhekk din il-proposta ma tistax tiġi aċċettata.

VI.3.1. L-applikazzjoni tar-Regolament *De minimis*

(84) Ir-Regolament tal-Kummissjoni (KE) Nru 69/2001 tat-12 ta' Jannar 2001 dwar it-thaddim ta' l-Artikoli 87 u 88 tat-Trattat tal-KE dwar ghajnuna *de minimis* (li minn hawn 'il quddiem se jissejjaħ ir-“Regolament *de minimis*”) ⁽¹⁰⁹⁾ ma jistax jiġi applikat għall-iskema kollha. Il-Liġi ma tinkludi l-ebda dispożizzjoni li tillimita l-ammont ta' ghajnuna li benefiċjarju jista' jirċievi sa EUR 100 000 ⁽¹¹⁰⁾. Barra minn hekk, id-dispożizzjonijiet ta' l-Artikolu 3 tar-Regolament (KE) Nru 69/2001 rigward l-akkumulazzjoni u l-monitoraġġ mhux qed jiġu rispettati.

(85) Rigward is-setturi tas-sajd u ta' l-agrikoltura, id-dispożizzjonijiet speċjali għall-ghajnuna *de minimis* ġew stabbiliti mir-Regolament tal-Kummissjoni (KE) Nru 1860/2004 tas-6 ta' Ottubru 2004 dwar l-applikazzjoni ta' l-Artikoli 87 u 88 tat-Trattat KE għall-ghajnuna *de minimis* fis-setturi ta' l-agrikoltura u tas-sajd ⁽¹¹¹⁾. Dan ir-Regolament dahal fis-seħh fl-1 ta' Jannar 2005 u japplika għall-ghajnuna mogħtija qabel id-dhul fis-seħh tiegħu, jekk l-ghajnuna individwali tissodisfa l-kundizzjonijiet kollha stabbiliti fl-Artikoli 1 u 3 tiegħu.

⁽⁹⁹⁾ Ara n-nota 78 ta' qiegħ il-paġna.

⁽¹⁰⁰⁾ Ara n-nota 79 ta' qiegħ il-paġna.

⁽¹⁰¹⁾ GU C 244, 1.10.2004, p. 2.

⁽¹⁰²⁾ Ara n-nota ta' qiegħ il-paġna 80.

⁽¹⁰³⁾ Ara n-nota ta' qiegħ il-paġna 81.

⁽¹⁰⁴⁾ Ara n-nota ta' qiegħ il-paġna 82.

⁽¹⁰⁵⁾ Ara n-nota ta' qiegħ il-paġna 83.

⁽¹⁰⁶⁾ Ara n-nota ta' qiegħ il-paġna 84.

⁽¹⁰⁷⁾ Ara n-nota ta' qiegħ il-paġna 85.

⁽¹⁰⁸⁾ Ara l-Kawża T-349/03 *Corsica Ferries vs Il-Kummissjoni* [2005] ECR II-2197, paragrafu 64.

⁽¹⁰⁹⁾ GU L 10, 13.1.2001, p. 30.

⁽¹¹⁰⁾ Il-Kawża C-172/03, *Wolfgang Heiser vs. Finanzamt Innsbruck* [2005] ECR I-1627.

⁽¹¹¹⁾ GU L 325, 28.10.2004, p. 4.

- (86) Ir-Regolament tal-Kummissjoni (KE) Nru 1860/2004 jiddikjara li l-ghajjnuna mogħtija fl-oqsma tal-prodotti agrikoli jew tal-prodotti tas-sajd sa EUR 3 000 għal kull benefiċjarju tul kwalunkwe perjodu ta' tliet snin, f'ammont massimu stabbilit għal kull Stat Membru (għall-Greċja rigward l-agrikoltura u s-sajd huwa ta' EUR 34 965 000 u ta' EUR 2 036 370 rispettivament) mhix għajjnuna mill-Istat fit-tifsira ta' l-Artikolu 87(1) tat-Trattat sakemm ma tkunx iffissata fuq il-bażi ta' prezz jew ta' kwantità ta' prodotti mqieghda fuq is-suq, la tkun relatata ma' l-esportazzjoni (konnessa mal-kwantitajiet esportati, ma' l-istabbiliment u mat-thaddim ta' netwerk ta' distribuzzjoni jew ma' nefqa kurrenti oħra konnessa ma' attività ta' esportazzjoni), u lanqas tkun dipendenti fuq l-użu ta' prodotti domestiċi aktar milli daww importati. Fil-qafas ta' l-iskema bbażata fuq il-Liġi 3220/2004, l-ghajjnuna li tkun konformi mal-kundizzjonijiet li ssemmev aktar 'il fuq mhix se titqies bħala għajjnuna mill-Istat fit-tifsira ta' l-Artikolu 87(1) tat-Trattat.
- (87) Il-liġi ma tinkludi l-ebda dispożizzjoni li tillimita l-ammont ta' l-ghajjnuna li benefiċjarju jista' jirċievi sa EUR 3 000 jew l-ammont *de minimis* massimu għall-Greċja. Barra minn hekk id-dispożizzjonijiet ta' l-Artikolu 3 tar-Regolament (KE) Nru 1860/2004 rigward l-akkumulazzjoni u l-monitoraġġ mhux qed jiġu rispettati.
- (88) Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni ta' l-Artikoli 87 u 88 tat-Trattat dwar l-ghajjnuna *de minimis* ⁽¹¹²⁾ jista' jkun applikabbli – skond l-Artikolu 5(1) tiegħu – għas-settur tat-trasport u għall-intrapriži attivi fl-ipproċessar u fil-kummerċjalizzazzjoni tal-prodotti agrikoli, jekk l-ghajjnuna tissodisfa l-kundizzjonijiet kollha stabbiliti fl-Artikoli 1 u 2 tiegħu. Dawn l-Artikoli jeħtieġu li jiġi limitat l-ammont ta' għajjnuna li benefiċjarju jista' jirċievi sa l-ammonti massimi eliġibbli kif ġie stipulat fl-Artikolu 2(2), jiġifieri EUR 200 000 għall-intrapriži attivi fl-ipproċessar u fil-kummerċjalizzazzjoni tal-prodotti agrikoli u EUR 100 000 għas-settur tat-trasport. Barra minn hekk, jeħtieġ li jiġu esklużi l-intrapriži attivi fl-ipproċessar u fil-kummerċjalizzazzjoni tal-prodotti agrikoli, f'każi meta
- (a) l-ammont ta' l-ghajjnuna jiġi ffixxat fuq il-bażi tal-prezz jew tal-kwantità ta' tali prodotti mixtrija mingħand produttori primarji jew imqieghda fuq is-suq mill-intrapriži kkonċernati;
- (b) l-ghajjnuna tingħata b'patt u kundizzjoni li tkun mghoddija b'mod parzjali jew shiħ lill-produttori primarji.
- Fl-ahharnett, l-ghajjnuna għall-akkwist ta' vetturi għat-trasport tal-merkanzija fit-toroq mogħtija lill-intrapriżi li jwettqu trasport tal-merkanzija fit-toroq għall-kiri jew għal premijiet trid tiġi eskluża.
- (89) Il-Liġi ma tinkludi l-ebda dispożizzjoni li tillimita l-ammont ta' għajjnuna li jista' jirċievi benefiċjarju. Barra minn hekk, id-dispożizzjonijiet ta' l-Artikoli 1 u 2 tar-Regolament (KE) Nru 1998/2006 mhux qed jiġu rispettati.
- (90) Jirriżulta li l-iskema mhix konformi mal-kundizzjonijiet tar-Regolamenti.

VI.3.2. Il-kompatibbiltà skond l-RAG

- (91) L-ewwelnett, il-miżura għandha tiġi eżaminata fuq il-bażi tal-RAG. Il-produzzjoni primarja tal-prodotti agrikoli elenkati fl-Anness I għat-Trattat, is-settur tas-sajd u l-industrija tal-faħm huma esklużi mill-ambitu ta' l-applikazzjoni tal-RAG. Madankollu, skond din il-miżura, il-produzzjoni agrikola hija eliġibbli għall-ghajjnuna f'zewġ setturi, l-agrikoltura u s-sajd intensivi, kif ukoll il-koope-rattivi agrikoli u agro-industrijali. Barra minn hekk, it-thaffir fil-minjieri għall-faħm jista' jiġi sostnut fis-setturi tat-thaffir fil-minjieri, tat-thaffir fil-barrieri, u tat-trattament tal-minerali jew tal-madum. Konsegwentement, ikun xi jkun il-każ, l-ghajjnuna f'dawn is-setturi ma tistax tiġi ġġustifikata skond l-RAG.
- (92) Skond l-RAG, l-ghajjnuna tista' tiġi permessa bla ħsara għal diversi kundizzjonijiet kemm għall-ispejjeż ta' l-investment inizjali kif ukoll għall-ispejjeż operattivi akbar. Din il-Liġi ma tiċċarax liema mit-tnejn tkun applikabbli.
- (93) L-ewwelnett, skond il-punt 4.4 tal-RAG, l-investment inizjali jrid jikkonċerna kapital fiss irrelatat mat-twaqqif ta' stabbiliment ġdid, ma' l-estensjoni ta' stabbiliment eżistenti jew mal-bidu ta' attività ġdida, jew max-xiri ta' stabbiliment li għalaq jew kien jingħalaq kieku ma nxtarax, imma li ma jappartjenix lil ditta f'diffikultà. Il-Kummissjoni ma tqisx li l-infiq eliġibbli ta' investment taht din il-miżura jirrispetta din id-definizzjoni u b'hekk li jikkwalifika bħala investment inizjali. L-investment sostitut mhux eskluż mill-proġetti eliġibbli ta' investment, pereżempju fejn il-proġetti jikkonċernaw mezz ta' trasport f'żona ta' impjant akbar fid-daqs u għall-personal, kompjuters, għamara u tagħmir, xoghlijiet ta' art ta' aċċess għall-minjieri jew trakks użati. L-investment f'binji u f'tagħmir maħsub għall-akkomodazzjoni u għall-htigiet soċjali tal-haddiema ma jidherx li huwa investment produttiv. Fis-settur tat-trasport għal żoni mbiegħda u inaċċessibbli magħluqa mill-art, il-proġetti relatati mat-tagħmir tat-trasport jinkludu tagħmir tat-trasport fuq bażi

⁽¹¹²⁾ ĠU L 379, 28.12.2006, p. 5. Ir-Regolament li jissostitwixxi r-Regolament (KE) Nru 69/2001.

standard, li huwa bil-kontra tal-RAG⁽¹¹³⁾. Ix-xiri tas-softwer u l-iżvilupp ulterjuri tas-softwer sa 60 % ta' l-investiment totali jeċċedu l-limitu ta' 25 % ta' l-investiment f'assi mhux tangibbli minbarra l-bażi standard. Lanqas ma jiġu imposti kundizzjonijiet oħrajn mehtieġa għall-inkluzjoni tas-softwer fost l-ispejjeż eligibbli⁽¹¹⁴⁾. Barra minn hekk, peress li l-iżvilupp tas-softwer jikkostitwixxi n-negozju kurrenti fis-settur ta' l-iżvilupp tas-softwer, dan jikkwalifika bħala nefqa operattiva f'dak is-settur. Skond l-Artikolu 3(2) tal-Liġi 2601/1998, l-ghajjnuna għall-investiment tista' tingħata wkoll għal attivitajiet barra mill-Greċja. Madankollu, dan mhux eligibbli skond l-RAG.

(94) Barra minn hekk, l-intensità massima ta' l-ghajjnuna, li f'din il-miżura hija sa 37,05 % u 36,89 % ta' l-ispejjeż eligibbli għall-2004 u għall-2005 rispettivament, teċċedi l-intensitajiet massimi ta' l-ghajjnuna kif ġew iddefiniti fil-Mappa ta' l-Ghajjnuna Reġjonali għall-Greċja⁽¹¹⁵⁾. B'mod partikolari, jidher li fiż-żoni A u B skond il-Mappa ta' l-Ghajjnuna Reġjonali Griega, il-limiti massimi ta' l-intensità ta' l-ghajjnuna għall-proġetti skond l-Artikolu 5 tal-Liġi 2601/1998 (jiġifieri 35 %), daww għal kwalunke proġett ko-finanzjat skond il-Qafas ta' Sostenn Komunitarju⁽¹¹⁶⁾ (jiġifieri 35 %) u daww għal proġetti oħrajn (ma kienet ipprovduta l-ebda ghajjnuna reġjonali għaž-żoni A, għaž-żoni B kienet ta' 18,4 %) jistgħu jinqabżu. Fiż-żoni C u D, il-limiti massimi għall-proġetti turistiċi (jiġifieri 33,2 %) u għal proġetti oħrajn (35,1 %) jistgħu jinqabżu.

(95) Il-miżura ma tinkludix l-obbligu li l-investiment inizjali jinżamm għal mill-inqas hames snin, kif inhu mehtieġ mill-punt 4.10 tal-RAG.

(96) It-tieninett, skond il-punt 4.15 tal-RAG, l-ghajjnuna operattiva tista' tiġi ġġustifikata b'mod eċċezzjonali f'termini tal-kontribuzzjonijiet tagħha għall-iżvilupp reġjonali, fejn il-livell tagħha jkun proporzjonat għan-nuqqasijiet li qed tipprowa ttaffi. Madankollu, il-Kummissjoni ma rċeviet l-ebda indikazzjoni ta' din ix-xorta u għandha dubbi serji li din il-miżura ferm ġenerali tkopri t-territorju kollu tal-Greċja u bosta setturi ddefiniti b'mod ġenerali jistgħu jegħlbu nuqqasijiet reġjonali speċifiċi.

(97) Għalhekk, il-Kummissjoni tinnotta li l-iskema kollha, li ma tirrispettax l-ambitu, id-definizzjoni ta' investiment inizjali u l-intensità ta' l-ghajjnuna, mhix kompatibbli skond l-RAG. Barra minn hekk, l-ebda ghajjnuna individwali mogħtija skond l-iskema ma kienet akkoppjata mill-bidu ma' obbligu legali li l-investiment inizjali jinżamm

għal mill-inqas hames snin fir-reġjun mgħejjun. L-ebda ghajjnuna operattiva individwali ma kienet iġġustifikata mill-bidu. B'hekk, l-ebda ghajjnuna individwali mogħtija skond din l-iskema ma tista' titqies bħala kompatibbli skond l-RAG.

VI.3.3. Il-kompatibbiltà skond l-MSF (2002)

(98) L-MSF (2002) tehtieġ li tiġi nnotifikata l-ghajjnuna ta' investiment reġjonali kollha jekk l-ghajjnuna pproposta teċċedi l-ghajjnuna massima permissibbli li investiment ta' EUR 100 miljun jista' jikseb taht l-iskala mnaqqsa tal-limiti massimi ta' l-ghajjnuna reġjonali ta' l-MSF. Din il-miżura la teskludi lill-ghajjnuna għal investiment kbir, la tinkludi obbligu li każi ta' din ix-xorta jiġu nnotifikati individwalment, u lanqas ma tapplika limiti massimi aktar baxxi ta' ghajjnuna f'każi ta' din ix-xorta.

(99) Konsegwentement, il-Kummissjoni tinnotta li l-miżura ma tirrispettax il-kundizzjonijiet tal-MSF li ssemew aktar 'il fuq, u b'hekk mhix kompatibbli skond l-MSF. Barra minn hekk, sabiex tkun kompatibbli ma' l-MSF (2002), l-iskema trid tkun konformi mal-RAG. Madankollu, dan mhux il-każ kif intwera fil-parti preċedenti. B'mod partikolari, l-ebda ghajjnuna individwali mogħtija skond l-iskema ma kienet akkoppjata mill-bidunett ma' obbligu legali li l-investiment inizjali jinżamm għal mill-inqas hames snin fir-reġjun mgħejjun. B'hekk, l-ebda ghajjnuna individwali mogħtija skond din l-iskema ma tista' titqies bħala kompatibbli skond l-MSF (2002).

VI.3.4. Il-kompatibbiltà skond il-Linji Gwida għall-ghajjnuna ta' Salvataġġ u ta' Ristrutturazzjoni

(100) L-awtoritajiet Griegi spjegaw li l-miżura ma kinitx tapplika għal intrapriżi f'diffikultajiet. Fil-fatt, setgħet tintuża biss minn kumpaniji li kienu qed jagħmlu profit. Għalhekk, il-kompatibbiltà ta' din l-iskema, skond il-Linji Gwida għall-ghajjnuna ta' Salvataġġ u ta' Ristrutturazzjoni kienet eskluża. B'hekk, l-ebda ghajjnuna individwali mogħtija skond din l-iskema ma tista' tiġi ddikjarata kompatibbli skond dawn il-linji gwida.

VI.3.5. Il-kompatibbiltà skond il-Linji Gwida Ambjentali

(101) Il-Kummissjoni vvalutat ukoll jekk setax jiġi konkluz li l-ghajjnuna għal uħud mill-proġetti kienet kompatibbli mal-Linji Gwida Ambjentali. L-investimenti li ġejjin setgħu jiġu vvalutati skond il-Linji Gwida Ambjentali: l-investiment motivat mill-ambjent⁽¹¹⁷⁾, l-introduzzjoni u l-adattament tat-teknoloġiji ambjentali, l-investiment fl-enerġija rinnovabbli, fil-produzzjoni kkombinata għall-enerġija elettrika u għas-shana (CHP) u fl-iffrankar ta' l-enerġija, kif ukoll l-istabbiliment u l-espanzjoni tal-facilitajiet ta' riċiklaġġ.

⁽¹¹³⁾ Il-RAG, in-nota ta' qiegħ il-paġna 23.

⁽¹¹⁴⁾ Il-RAG, il-punt 4.6.

⁽¹¹⁵⁾ Il-mappa ta' l-ghajjnuna reġjonali għall-Greċja ġiet approvata bil-Kummissjoni permezz tad-Deciżjoni dwar l-Ghajjnuna mill-Istat N 469/1999 (l-ittra tal-Kummissjoni tal-21 ta' Jannar 2000, SG(2000) D/100661) u ġiet immodifikata bid-Deciżjoni dwar l-ghajjnuna mill-Istat N 349/2002 (l-ittra tal-Kummissjoni tas-17 ta' Lulju 2002, C(2002) 2604 fin) għall-perjodu 2000-2006.

⁽¹¹⁶⁾ Il-Qafas ta' Sostenn Komunitarju għall-Greċja għall-perjodu 2000-2006, id-Deciżjoni tal-Kummissjoni E(2000) 3405.

⁽¹¹⁷⁾ Jiġifieri investimenti li jikkonċernaw il-harsien ta' l-ambjent, ir-restrizzjoni tat-tniġġis ta' l-art, tat-tniġġis sotterann, tat-tniġġis ta' l-ilma u tat-tniġġis ta' l-arja, ir-restawrazzjoni ta' l-ambjent naturali u r-riċiklaġġ ta' l-ilma.

- (102) Il-punt 28 tal-Linji Gwida Ambjentali jippermetti l-ghotja ta' ghajnuna għall-investment lill-SMEs f'perjodu ta' tliet snin mill-adozzjoni ta' standards Komunitarji obligatorji godda. Din l-iskema ma torbotx lill-ghajnuna ma' l-introduzzjoni ta' standards Komunitarji godda u ma tiddefinix b'mod ċar l-ispejjeż ta' l-investment.
- (103) Il-punt 29 tal-Linji Gwida Ambjentali jippermetti l-ghotja ta' ghajnuna għall-investment, jekk dan jagħti l-possibbiltà lill-intrapriži li jilhqqu standards ambjentali lil hinn mill-istandards Komunitarji. L-iskema ma tikkundizzjonax l-ghajnuna billi jridu jintlahqu standards lil hinn mill-istandards Komunitarji u ma tiddefinix b'mod ċar l-ispejjeż ta' l-investment.
- (104) Il-punt 30 tal-Linji Gwida Ambjentali jippermetti l-ghotja ta' ghajnuna għal investment fl-iffrankar ta' l-enerġija. Din l-iskema ma tiddefinixxix b'mod ċar l-ispejjeż ta' l-investment.
- (105) Il-punt 31 tal-Linji Gwida Ambjentali jippermetti l-ghotja ta' ghajnuna għall-investment lill-produzzjoni kkombinata ta' l-enerġija elettrika u tas-shana, jekk l-effiċjenza tal-konverżjoni tkun partikolarment għolja. Din l-iskema ma tikkundizzjonax l-ghajnuna b'effiċjenza tal-konverżjoni tkun partikolarment għolja, ma tiddefinixxix b'mod ċar l-ispejjeż ta' l-investment u tista' ma tirrispettax l-intensitajiet massimi ta' l-ghajnuna rilevanti mogħtija fil-linji ta' gwida.
- (106) Il-punt 32 tal-Linji Gwida Ambjentali jippermetti l-ghotja ta' ghajnuna għall-investment biex ikunu promossi s-sorsi rinnovabbli ta' l-enerġija fin-nuqqas ta' standards Komunitarji mandatorji. Din l-iskema, madankollu, ma tipprovdi definizzjoni ċara ta' sorsi ta' enerġija rinnovabbli u għalhekk mhux ċar sa liema punt huwa applikabbli l-punt 32 tal-linji ta' gwida. Barra minn hekk, l-iskema ma tiddefinixxix b'mod ċar l-ispejjeż ta' l-investment u mhux ċar jekk l-intensitajiet massimi ta' l-ghajnuna rilevanti hux qed jiġu rispettati.
- (107) Anki jekk l-investment kien eliġibbli taħt dan il-punt, il-Greċja ma wrietx li l-ispiża eliġibbli tkun konformi mal-kundizzjonijiet tal-punti 36 u 37 tal-Linji Gwida Ambjentali, li jiddefinixxu l-investimenti sottostanti u l-ispejjeż eliġibbli.
- (108) Il-punt 38 tal-Linji Gwida Ambjentali jippermetti l-ghotja ta' ghajnuna għar-riabilitazzjoni ta' siti industrijali mniġġża, fejn il-persuna responsabbli għat-tniġġiż ma tiġix identifikata jew ma tistax tiġi mġieghla tbat l-ispiża.
- Din l-iskema ma tikkundizzjonax l-ghajnuna meta l-persuna responsabbli għat-tniġġiż ma tiġix identifikata jew ma tistax tiġi mġieghla tbat l-ispiża.
- (109) Il-punt 39 tal-Linji Gwida Ambjentali jippermetti l-ghotja ta' ghajnuna għall-investment jekk id-ditti stabbiliti f'żona urbana jew f'żona magħżula ta' Natura 2000 iwettqu legalment attivitajiet li johlqu tniġġiż kbir u, minhabba din il-lokalità, jridu jiċċaqilqu mill-post ta' stabbiliment tagħhom għal żona aktar adattata. Għaldaqstant, il-bidla fil-lokalità trid tkun iddeterminata minn raġunijiet ta' harsien ambjentali u trid tkun giet ordnata permezz ta' deċiżjoni amministrattiva jew ġuridika u d-ditta trid tkun konformi ma' l-istandards ambjentali l-aktar ibsin applikabbli fir-regjun il-ġdid fejn tinsab. L-intensità ta' l-ghajnuna ma tridx tkun ta' aktar minn 30 %, jew 40 % għall-SMEs, ta' l-ispejjeż eliġibbli. L-ispejjeż eliġibbli huma dawk konnessi max-xiri ta' l-art jew mal-konstruzzjoni jew max-xiri ta' impjant ġdid ta' l-istess kapacità bħall-impjant li kien abbandunat, bit-tnaqqis ta' kwalunkwe benefiċċju li ġej mir-rilokazzjoni. Kwalunke ffrankar ta' l-ispejjeż jew kwalunke benefiċċju li ġej minn zieda fil-kapacità għall-ewwel hames snin ta' hidma, jew l-ispejjeż għal investment teknikament paragonabbli li ma jipprovdi l-istess grad ta' harsien ambjentali ikollu jitnaqqas mill-ispejjeż eliġibbli ta' l-ghajnuna għall-investment. Madankollu, din l-iskema ma tipprovdi l-ebda tnaqqis ta' din ix-xorta ta' l-ispejjeż eliġibbli. Din l-iskema ma tikkundizzjonax l-ghajnuna bir-restrizzjonijiet li ssemew aktar 'il fuq bl-obbligu li tirriloka u bl-ispejjeż eliġibbli. L-intensità massima ta' l-ghajnuna għall-kumpaniji l-kbira ta' 30 % ma tiġix rispettata mill-iskema. Barra minn hekk, l-ghajnuna operattiva għar-rilokazzjoni mhix eskluża.
- (110) Rigward in-nefqa għall-istabbiliment u għall-espansjoni tal-facilitajiet biex ikunu prodotti materja prima u materjali oħrajn mill-ippakkjar u mill-prodotti diġà kkonsmati, l-iskema ma teskludix li l-ghajnuna se tintuża għar-riċiklaġġ tal-materjali minn sorsi esterni għall-benefiċjarju. Dan mhux skond il-prinċipju ta' "min iniggeż ihallas", li jehtieg li intrapriża tinvesti sabiex ittejjeb ir-rekord ambjentali tagħha, u tnaqqas it-tniġġiż tagħha stess ⁽¹¹⁸⁾. Konsegwentement, il-Linji Gwida Ambjentali mhumieq applikabbli għall-istabbiliment u għall-espansjoni tal-facilitajiet ta' riċiklaġġ li se jintużaw għar-riċiklaġġ tal-materjali minn sorsi esterni għall-benefiċjarju. Fin-nuqqas tal-possibbiltà li din il-miżura tkun invaluata skond il-Linji Gwida Ambjentali, il-Kummissjoni vvalutatha direttament skond l-Artikolu 87(3)(c) tat-Trattat KE. Fl-imghoddi, kienet il-prattika tal-Kummissjoni li tivvaluta tali każi skond tliet kriterji addizzjonali: 1) l-ghajnuna m'għandiex teħles lin-niġġieża originali mill-piż li jkollhom iġorru skond id-dritt Komunitarju, 2) il-materjali trattati, altrimenti kieku ma jingabrux jew jiġu trattati b'mod li jiffavorixxi inqas lill-ambjent, u 3) il-proġetti għandhom

(118) Il-Linji Gwida Ambjentali, il-punt 29 b'konnessjoni mal-punt 18(b).

ikunu innovattivi, jiġifieri it-teknoloġiji għandhom imorru "lil hinn mill-ogħla livelli tat-teknoloġija preżenti" ⁽¹¹⁹⁾. L-iskema ma tiżgurax li l-ghajnuna għan-nefqa għall-istabiliment u għall-espansjoni tal-faċilitajiet biex ikunu prodotti materja prima u materjali oħrajn mill-ippakkjar u mill-prodotti diġà kkonsmati tissodisfa t-tliet kriterji addizzjonali li ssemew aktar 'il fuq.

(111) Barra minn hekk, mhux eskluż li l-ghajnuna operattiva tista' tingħata fil-qafas ta' l-introduzzjoni u ta' l-adattament tat-teknoloġiji ambjentali. Din l-ghajnuna tista' tkun iġġustifikata biss jekk tingħata għall-ġestjoni ta' l-enerġija, għall-iffrankar ta' l-enerġija, għall-produzzjoni ta' l-enerġija rinnovabbli jew għall-produzzjoni kkombinata tas-shana u ta' l-enerġija. L-ghajnuna jkollha tissodisfa l-kundizzjonijiet fil-punti 43 sa 67 tal-Linji Gwida Ambjentali. Madankollu, il-miżura la tidderiegi l-ghajnuna operattiva lejn il-finijiet iddefiniti u lanqas ma ssegwi l-kundizzjonijiet rilevanti.

(112) Id-dubji li wriet il-Kummissjoni matul il-bidu tal-proċedura pprovduta fl-Artikolu 88(2) tat-Trattat għadhom jippersistu; għalhekk l-iskema ma tistax tiġi ddikjarata kompatibbli.

(113) Konsegwentement, il-Kummissjoni tinnota li l-iskema ma tirrispettax l-kundizzjonijiet tal-Linji ta' Gwida Ambjentali jew dawk ta' l-Artikolu 87(3)(c) tat-Trattat KE li ssemew aktar 'il fuq kif jirriżulta mill-prattika tal-Kummissjoni, u b'hekk mhix kompatibbli skond il-Linji Gwida Ambjentali u skond l-Artikolu 87(3)(c) tat-Trattat KE. Barra minn hekk, il-Kummissjoni sħarġet il-punti kollha tal-Linji Gwida Ambjentali u l-prattika tal-Kummissjoni skond l-Artikolu 87(3)(c) u kkonkludiet li l-awtoritajiet Griegi ma wrewx li kwalunkwe ghajnuna individwali mill-waqt ta' l-ghotja tagħha tkun kompatibbli skond dawn il-Linji Gwida jew il-prattika tal-Kummissjoni skond l-Artikolu 87(3)(c) tat-Trattat KE ⁽¹²⁰⁾.

VI.3.6. Il-kompatibbiltà skond il-Qafas ta' l-R&D

(114) Skond l-aħħar inċiż tat-Taqsima 10.3 tal-Qafas Komunitarju għall-ghajnuna mill-Istat għar-Riċerka u l-Iżvilupp u għall-Innovazzjoni mit-30.12.2006 ⁽¹²¹⁾, il-qafas applikat

għall-valutazzjoni ta' l-ghajnuna illegali mill-Istat huwa dak fis-sehh mta nġhatat l-ghajnuna, jiġifieri l-Qafas ta' l-R&D ⁽¹²²⁾.

(115) Uħud mill-proġetti huma possibbilment relatati ma' attivitajiet ta' riċerka u ta' żvilupp, u għalhekk, il-Kummissjoni qisithom anki fil-kuntest tal-Qafas ta' l-R&D. Dawn huma l-istabiliment, l-estensjoni jew il-modernizzazzjoni tal-laboratorji għar-riċerka applikata, l-iżvilupp ulterjuri tas-software, l-istudji għall-implimentazzjoni tat-teknoloġija l-għda, l-innovazzjoni u l-prototipi innovattivi u r-reġistrazzjoni tal-brevetti.

(116) Il-Kummissjoni tinnota li l-ghajnuna għall-proġetti li ssemew aktar 'il fuq tista' taq' fl-ambitu materjali tal-Qafas ta' l-R&D, biss sakemm dawn il-proġetti jikkonsistu f'attivitajiet ta' riċerka kif ġew iddefiniti fl-Anness I għall-Qafas ta' l-R&D. Barra minn hekk, il-Kummissjoni tqis li dawn ma jkoprox esklussivament ir-riċerka u l-iżvilupp kif ġew iddefiniti fl-Anness I għall-Qafas ta' l-R&D. Mid-dicitura tal-liġi, l-ispejjeż eliġibbli skond il-miżura mhux bilfors ikollhom jikkorrispondu ma' dawk skond il-Qafas ta' l-R&D.

(117) Barra minn hekk, fejn il-proġetti ta' riċerka jew l-iżviluppi fil-brevetti li jirċievu ghajnuna jikkonċernaw l-iżvilupp pre-kompetittiv, il-limitu massimu ta' l-intensità ta' l-ghajnuna ġeneralment applikabbli tal-Greċja ta' 35 % (25 % intensità bażika + 10 % għar-reġjuni ta' l-Artikolu 87(3)a) jinqabeż fejn ma jkun applikabbli l-ebda bonus żejjed, għaliex l-intensità massima ta' l-ghajnuna skond il-miżura hija sa 37,05 % u 36,89 % għall-2004 u għall-2005 rispettivament. Skond ir-regoli ta' l-ghajnuna mill-Istat, l-ispiża tar-reġistrazzjoni tal-brevetti mhix eliġibbli għall-ghajnuna jekk l-applikanta tkun intrapriża kbira. Madankollu, l-intrapriża l-kbar mhumix esklużi milli jirċievu ghajnuna għar-reġistrazzjoni tal-brevetti skond l-iskema.

(118) L-effett ta' inċentiv fil-każ ta' l-intrapriża l-kbar irid jiġi stabbilit u vverifikat qabel ma tingħata l-ghajnuna. Din il-kundizzjoni skond il-Qafas ta' l-R&D kienet applikabbli għall-ghajnuna kollha għall-R&D lill-kumpaniji l-kbar, inkluża l-ghajnuna fiskali. Madankollu, l-iskema ma tippovdix għall-istabiliment ta' l-effett ta' inċentiv qabel l-ghotja ta' l-ghajnuna. Peress li l-intrapriża li tirċievi l-ghajnuna ma kinitx obligata żżid l-attivitajiet ta' l-R&D, anki l-fatt li f'uhud mill-intrapriži tista' tirriżulta f'żieda fl-attivitajiet ta' l-R&D ma jistax jiġġustifika l-effett ta' inċentiv, għaliex dan jista' jkun riżultat ta' fatturi esterni għall-ghajnuna.

⁽¹¹⁹⁾ Il-finanzjament ta' l-ghotja ambjentali tar-WRAP u l-fond ta' garanzija tal-kiri (*lease*) tar-WRAP. GU L 102, 7.4.2004, p. 59 għal skema ġenerali dwar l-investimenti fir-riċiklaġġ. Għall-każi irrelatati mar-riċiklaġġ tal-karti C61/2002 – WRAP ippubblikat fil-GU L 314 tat-28.11.2003, p. 26 u Stora Enso Langerbrugge ippubblikat fil-GU L 53, 26.2.2005, p. 66 rispettivament. Il-kriterji li ntużaw f'dawn il-każi ġew ukoll ikkumentati fir-Rapport Annwali tal-Kompetizzjoni ta' l-2004.

⁽¹²⁰⁾ Kawża T-176/01 *Ferriere Nord vs Il-Kummissjoni* [2004] ECR II-3931, paragrafu 94.

⁽¹²¹⁾ GU C 323 tat-30.12.2006, p. 1.

⁽¹²²⁾ Ara n-nota ta' qiegħ il-paġna 81.

(119) Barra minn hekk, fis-settur ta' l-agrikoltura, ma tista' tiġi osservata l-ebda evidenza ta' konformità ma' l-erba' kundizzjonijiet elenkati fil-komunikazzjoni tal-Komunikazzjoni mill-1998 li temenda l-qafas Komunitarju għall-ghajnuna mill-Istat għar-riċerka u l-iżvilupp ⁽¹²³⁾.

(120) Konsegwentement, il-Kummissjoni tinnota li l-iskema ma tirrispettax il-kundizzjonijiet tal-Qafas ta' l-R&D li ssemew aktar 'il fuq, u b'hekk, mhix kompatibbli skond il-Qafas ta' l-R&D. Barra minn hekk, l-ebda għajnuna individwali mogħtija skond l-iskema lil kumpaniji kbar ma kienet sugħetta mill-bidu għall-kundizzjoni ta' effett ta' incentiv. L-awtoritajiet Griegi ma wrewx li kwalunkwe għajnuna individwali mill-waqt ta' l-ghotja tagħha tkun kompatibbli skond il-Qafas ta' l-R&D. B'hekk, l-ebda għajnuna individwali mogħtija skond din l-iskema ma tista' titqies bħala kompatibbli skond il-Qafas ta' l-R&D.

VI.3.7. *Il-kompatibbiltà skond ir-Regolament tal-Kummissjoni (KE) Nru 68/2001 (il-"BER tat-Taħriġ")*

(121) Il-Kummissjoni vvalutat l-ghajnuna għal taħriġ relatata ma' l-introduzzjoni tas-sistemi ta' awtomatizzazzjoni tal-proċessi ⁽¹²⁴⁾, għal taħriġ relatat mas-software ⁽¹²⁵⁾ u għal taħriġ ieħor ⁽¹²⁶⁾ skond il-BER tat-Taħriġ.

(122) Mid-diċitura tal-liġi, ma jistax jiġi stabbilit jekk l-ispejjeż eliġibbli skond il-miżura jikkorrispondux għal daww skond il-BER tat-Taħriġ. Fejn it-taħriġ li jirriċievi l-ghajnuna jkun speċifiku għal kumpanija, il-limitu massimu ta' l-intensità ta' l-ghajnuna għall-kumpaniji l-kbar ta' 35 % (25 % intensità bażika + 10 % għar-reġjuni ta' l-Artikolu 87(3)a) jista' jinqabeż, għaliex l-intensità massima ta' l-ghajnuna skond il-miżura, għas-snin 2004 u 2005, hija sa 37,05 % u 36,89 % rispettivament.

(123) Konsegwentement, il-Kummissjoni tinnota li l-iskema ma tirrispettax il-kundizzjonijiet tal-BER tat-Taħriġ li ssemew aktar 'il fuq, u b'hekk ma tistax titqies kompatibbli skond il-BER tat-Taħriġ.

VI.3.8. *Il-kompatibbiltà skond ir-Regolament tal-Kummissjoni (KE) Nru 70/2001 (il-"BER ta' l-SMEs")*

(124) Il-Kummissjoni tinnota li l-miżura ma tagħmel l-ebda differenza bejn l-ammonti ta' l-ghajnuna jew is-setturi jew il-proġetti eliġibbli skond id-daqs tal-benefiċjarju. Għalhekk, il-miżura kollha ma tistax titqies kompatibbli

skond il-BER ta' l-SMEs. Madankollu, fejn l-ghajnuna tingħata skond il-miżura lil intrapriżi żgħar u ta' daqs medju peress li huma ddefiniti fl-Anness I għall-BER ta' l-SMEs, jista' japplika r-regolament ta' l-eżenzjoni skond il-kategorija.

(125) L-ghajnuna għall-investiment għall-SMEs fil-Greċja, li fit-territorju kollu tagħha hija eliġibbli għall-ghajnuna reġjonali skond l-Artikolu 87(3)(a) tat-Trattat KE, hija sugħetta għal limiti massimi ta' l-intensità ta' l-ghajnuna 15 % oghla mil-limiti massimi skond l-RAG. Dan japplika għall-proġetti ta' investiment kollha peress li huma inkluzi fil-paragrafu 21 ta' din id-deċiżjoni, hlief l-investiment fis-settur agrikolu, l-investiment fil-mezzi tat-trasport fis-settur tat-trasport ⁽¹²⁷⁾ u l-investiment dirett barra mill-pajjiż ⁽¹²⁸⁾. Il-limiti massimi ta' l-intensità ta' l-ghajnuna jinkisru għal proġetti għajr it-turiżmu, il-garaxxijiet fiż-Żoni A u B skond il-Mappa ta' l-Għajnuna Reġjonali Griega (mhi prevista l-ebda għajnuna reġjonali għaž-żoni A, 18,4 % għaž-Żoni B u zieda ta' 5 % għall-SMEs). Barra minn hekk, il-kundizzjoni sabiex jiġu applikati tali limiti massimi oghla huwa li l-investiment jinżamm fir-reġjun riċevent għal mill-inqas hames snin. Madankollu, dan mhux meħtieġ skond il-miżura. Fis-settur tat-trasport, l-ispejjeż tal-mezzi tat-trasport u tat-tagħmir tat-trasport m'għandhomx ikunu inkluzi fl-ispejjeż eliġibbli.

(126) L-investiment barrani dirett barra mill-Greċja jista' jkun sugħett biss għal għajnuna lil intrapriżi żgħar sa limitu massimu ta' l-intensità ta' l-ghajnuna ta' 15 % u 7,5 % għall-intrapriżi ta' daqs medju. Madankollu, dawn iż-żewġ limiti massimi jistghu jinqabzu taht din il-miżura.

(127) L-istudji għall-implimentazzjoni ta' teknoloġija ġdida, l-istudji rrelati ma' l-introduzzjoni taċ-ċertifikazzjoni tal-proċessi u tal-prodotti, l-istudji dwar l-organizzazzjoni u s-swieq, u l-istudji dwar l-eliġibbiltà għall-ghajnuna jistghu jkun eliġibbli għall-ghajnuna lill-SMEs. Madankollu, il-miżura ma tiggarrantix li dawn is-servizzi jiġu pprovduti minn konsulenti barranin. Ma giex eskluż li tali studji jkun attività kontinwa jew perjodika li tkun relatata ma' l-attività operattiva tas-soltu.

(128) Konsegwentement, il-Kummissjoni tinnota li l-iskema ma tirrispettax il-kundizzjonijiet li ssemew aktar 'il fuq tal-BER ta' l-SMEs, u b'hekk mhix kompatibbli skond il-BER ta' l-SMEs.

⁽¹²³⁾ ĠU C 48, 13.2.1998, p. 2.

⁽¹²⁴⁾ L-Artikolu 3(1)(a)(vi) et al. tal-Liġi 2601/1998.

⁽¹²⁵⁾ L-Artikolu 3(1)(p)(vi) tal-Liġi 2601/1998.

⁽¹²⁶⁾ L-Artikolu 3(1)(a)(xv), (e)(v) u (g)(xii) tal-Liġi 2601/1998.

⁽¹²⁷⁾ L-Artikolu 3(1)(o)(i) tal-Liġi 2601/1998.

⁽¹²⁸⁾ L-Artikolu 3(2) tal-Liġi 2601/1998.

VI.3.9. *Il-kompatibbiltà skond il-linji gwida Komunitarji għall-ghajjnuna mill-Istat fis-settur agrikolu*

- (129) Fis-settur agrikolu, l-analiżi trid issir fuq żewġ livelli: għal attivitajiet ta' pproċessar u ta' kummerċjalizzazzjoni, fuq in-naħa l-wahda, u għal produzzjoni primarja, fuq in-naħa l-oħra, fejn ikun mifhum li, fiż-żewġ każi, il-leġiżlazzjoni Komunitarja rilevanti li għandha titqies hija dik applikabbli fiż-żmien meta ngħatat l-ghajjnuna, jiġifieri l-linji ta' gwida Komunitarji għall-ghajjnuna mill-Istat fis-settur agrikolu (minn hawn 'il quddiem se jissejhu, "il-linji ta' gwida agrikoli") u r-Regolament tal-Kummissjoni (KE) Nru 1860/2004 tas-6 ta' Ottubru 2004 dwar l-applikazzjoni ta' l-Artikoli 87 u 88 tat-Trattat KE għall-ghajjnuna *de minimis* fis-setturi ta' l-agrikoltura u tas-sajd ⁽¹²⁹⁾.
- (130) Safejn hija kkonċernata l-produzzjoni primarja, id-dispożizzjonijiet rilevanti li għandhom jitqiesu, fuq il-bażi tal-miżuri, ta' l-infiq eliġibbli u ta' l-ispejjeż operattivi ddefiniti mil-Liġi 3220/2004, huma dawk li ġew stabbiliti fil-punti 4.1, 13 u 14 tal-linji gwida agrikoli, iddedikati rispettivament għall-ghajjnuna għall-investment, għall-ghajjnuna biex ikunu inkoraġġiti l-produzzjoni u l-kummerċjalizzazzjoni tal-prodotti agrikoli ta' kwalità, u għall-ghajjnuna għall-provvista ta' sostenn tekniku.
- (131) Skond il-punt 4.1 tal-linji gwida agrikoli, l-infiq eliġibbli fil-qafas ta' l-investimenti jista' jinkludi l-kostruzzjoni, l-akkwist jew it-titjib tal-proprjetà ta' beni immobbli, il-makkinarju u t-tagħmir il-ġdid (inkluż is-software tal-kompjuters) u spejjeż ġenerali (bħall-ħlasijiet ta' arkitetti, inginiera u ta' konsulenza, studji ta' fattibbiltà, l-akkwist ta' brevetti u ta' liċenzji) sa 12 % mill-ammont li jikkorrispondi għall-infiq l-iehor ikkwotat. L-ghajjnuna għax-xiri tal-pjanti hija permessa, hliet għall-pjanti annwali. Ir-rati ta' l-ghajjnuna stabbiliti fl-istess punt huma ta' 40 % mill-infiq eliġibbli fiż-żoni "normali" u ta' 50 % fiż-żoni inqas ivvantaġġjati, b'zieda ta' hames punti perċentwali għall-bdiwa żgħażaġh li jwettqu l-investment fi żmien hames snin minn meta jwaqqfu l-attività tagħhom.
- (132) Biex ikunu eliġibbli għall-ghajjnuna, l-irziezet iridu wkoll ikunu konformi ma' l-istandards minimi fil-qasam ta' l-ambjent, ta' l-immanigġjar ta' l-annimali u ta' l-iġjene u l-investimenti jridu jkunu mmirati għal prodotti li għalihom jista' jinstab żbukk normali fis-swieq, u l-ammont totali ta' l-infiq eliġibbli ma jridx jeċċedi l-limitu għall-investment totali eliġibbli għas-sostenn stabbilit mill-Istat Membru skond l-Artikolu 7 tar-Regolament tal-Kunsill (KE) Nru 1257/1999 tas-17 ta' Mejju 1999 dwar is-sostenn għal żvilupp rurali mill-Fond Agrikolu

Ewropew għall-Gwida u Garanzija (FAEGG) u jemenda u jħassar ċerti Regolamenti ⁽¹³⁰⁾.

- (133) F'każ ta' rilokazzjoni ta' bini ta' l-irziezet, jistgħu jkunu previsti diversi possibbiltajiet:
- fejn il-htieġa għal rilokazzjoni tirriżulta minn esproprijazzjoni li, skond il-leġiżlazzjoni ta' l-Istat Membru kkonċernat tagħti lok għal dritt għal kumpens, il-ħlas ta' tali kumpens normalment mhux se jitqies bħala għajjnuna mill-Istat fit-tifsira ta' l-Artikolu 87(1) tat-Trattat;
 - f'każi oħrajn, fejn ir-rilokazzjoni tikkonsisti sempliċementi filli l-facilitajiet eżistenti jiġu żarmati, mnehhija u mtella' mill-ġdid, tista' tkun aċċettata għajjnuna sa 100 % ta' l-ispejjeż effettivi li saru;
 - fejn ir-rilokazzjoni tirriżulta fil-bidwi jibbenefika minn facilitajiet aktar moderni, il-kontribuzzjoni min-naħa tal-bidwi trid tkun għallinqas ekwivalenti għal 60 % (50 % fil-każ ta' żoni inqas ivvantaġġjati) taż-żieda fil-valur tal-facilitajiet ikkonċernati wara r-rilokazzjoni (55 % jew 45 % rispettivament f'każi fejn il-benefiċjarju jkun bidwi żgħażuġh);
 - fejn ir-rilokazzjoni tirriżulta f'zieda fil-kapaċità tal-produzzjoni, il-kontribuzzjoni min-naħa tal-benefiċjarju trid tkun għallinqas ta' 60 % (50 % fil-każ ta' żoni inqas ivvantaġġjati) tal-proporzjon korrispondenti ta' l-infiq (55 % jew 45 % rispettivament f'każi fejn il-benefiċjarju jkun bidwi żgħażuġh).
- (134) Fejn l-investimenti jitwettqu għal raġunijiet ambjentali, il-punt 4.1.2.4 tal-linji gwida agrikoli jiddikjara li r-rati ta' l-ghajjnuna ta' 40 % jew 50 % fiż-żoni inqas ivvantaġġjati jistgħu jiġu miżjud b'20 jew b'25 punt perċentwali jekk l-investment imur lil hinn mir-rekwiżiti minimi Komunitarji fis-seħh. F'dak il-każ, iż-żieda trid tkun limitata għall-ispejjeż eliġibbli żejda mehtieġa sabiex ikun sodisfatt l-għan li jissemma u ma tapplikax fil-każ ta' investimenti li jirriżultaw f'zieda fil-kapaċità tal-produzzjoni.
- (135) Skond il-punt 13 tal-linji gwida agrikoli, l-ghajjnuna għall-introduzzjoni ta' ċertifikazzjoni tal-proċessi u tal-prodotti u għal studji relatati ma tistax teċċedi il-EUR100 000 għal kull benefiċjarju tul kwalunkwe perjodu ta' tliet snin jew, għall-SMEs, 50 % ta' l-ispejjeż eliġibbli, liema minnhom ikun l-akbar.

⁽¹²⁹⁾ ĠU L 325, 28.10.2004, p. 4.

⁽¹³⁰⁾ ĠU L 160, 26.6.1999, p. 80. Ir-Regolament issostitwit mir-Regolament (KE) Nru 1698/2005 (ĠU L 277, 21.10.2005, p. 1).

- (136) Skond il-punt 14 tal-linji gwida agrikoli, l-ghajjnuna ghat-tahriġ ma tistax teċċedi il-EUR 100 000 għal kull benefiċjarju tul kwalunkwe perjodu ta' tliet snin jew, għall-SMEs, 50 % ta' l-ispejjeż eliġibbli, liema minnhom ikun l-akbar. Barra minn hekk, iridu jiġu sodisfatti ċerti kundizzjonijiet: l-ghajjnuna trid tkun disponibbli għal dawk kollha eliġibbli fiż-żona kkonċernata u fejn is-servizz ikun ipprovdut minn gruppi ta' produttori jew minn organizzazzjonijiet agrikoli ta' sostenn reċiproku oħrajn, ma tridx tkun limitata għall-membri tal-grupp jew ta' l-organizzazzjoni in kwistjoni u l-kontribuzzjoni fir-rigward ta' l-ispejjeż amministrattivi tal-grupp jew ta' l-organizzazzjoni ma tridx tkun limitata għall-ispejjeż tal-provvista tas-servizz.
- (137) Fuq il-bażi ta' l-informazzjoni disponibbli għall-Kummissjoni, jidher li l-intensitajiet ta' l-ghajjnuna kkalkulati għall-iskema (37,05 % għall-2004 u 36,89 % għall-2005) ma jeċċedux dawk stabbiliti fid-diversi punti tal-linji gwida agrikoli li ssemew aktar 'il fuq, imma mhux possibbli li jiġi ddeterminat jekk il-kundizzjonijiet kollha elenkati fil-punti 131 sa 136 ta' din id-Deċiżjoni ġewx sodisfatti, hlief fil-każ tal-miżuri ta' rilokazzjoni, fejn id-dispożizzjonijiet ta' l-iskema huma konformi mar-regoli deskritti fil-punt 133. B'mod partikolari:
- n'hemm l-ebda evidenza li turi li, fost l-ispejjeż operattivi elenkati fil-punt 22, l-operazzjonijiet ta' kiri (*leasing*) ġew segwiti mix-xiri tal-beni fi tmiem il-kirja;
 - n'hemm l-ebda evidenza li turi li l-ispejjeż bħal dawk konnessi ma' l-istudji għall-implimentazzjoni tat-teknoloġija l-ġdida, mar-registrazzjoni tal-brevetti, ma' l-istudji dwar l-eliġibbiltà għall-ghajjnuna u ma' l-istudji dwar l-organizzazzjoni u s-swieq fil-kalkolu ta' l-ghajjnuna kienu qed iqisu biss sa 12 % ta' l-infiq eliġibbli l-iehor elenkat fil-punt 131;
 - n'hemm l-ebda evidenza li turi li l-attivitàjiet ta' tahriġ ġew sostnuti skond id-dispożizzjonijiet tal-punt 14.1. tal-linji gwida agrikoli;
 - n'hemm l-ebda evidenza li turi li l-ghajjnuna konnessa ma' l-introduzzjoni taċ-ċertifikazzjoni tal-proċess u tal-prodotti u ma' l-istudji relatati ngħatat f'konformità mal-punt 13 tal-linji gwida agrikoli;
 - n'hemm l-ebda evidenza li l-pjanti annwali ġew esklużi mill-ambitu ta' l-ghajjnuna allokata għax-xiri tal-pjanti;
 - n'hemm l-ebda evidenza li turi li l-irziezet kollha wara li rċevew l-ghajjnuniet fil-qafas ta' l-iskema kkonformaw ma' l-istandards minimi fl-oqsma ta' l-ambjent, ta' l-iġjene u ta' l-immaniġġjar ta' l-annimali u li l-investimenti kienu ffokati fuq il-prodotti li għalihom setgħu jinstabu żbokki fis-swieq.
- (138) Id-dubbi li wriet il-Kummissjoni matul il-bidu tal-proċedura pprovduta fl-Artikolu 88(2) tat-Trattat għadhom jippersistu; għalhekk, l-iskema ma tistax tiġi ddikjarata kompatibbli.
- (139) L-ghajjnuniet għall-ipproċessar u għall-kummerċjalizzazzjoni tal-prodotti agrikoli huma rregolati mill-punt 4.2 tal-linji gwida agrikoli, li jinkludi żewġ settijiet regoli:
- l-ewwel sett fejn l-ghajjnuna tista' tingħata sa 50 % ta' l-infiq eliġibbli fir-regġuni ta' l-Objettiv 1 u 40 % fir-regġuni l-oħra, bl-infiq eliġibbli jkun il-konstruzzjoni, l-akkwist jew it-titjib tal-proprjetà ta' beni immobbli, il-makkinarju u t-tagħmir il-ġdid (inkluż is-sofwer tal-kompjuters) u spejjeż ġenerali (bħall-hlasijiet ta' arkitetti, inġiniera u ta' konsulenza, studji ta' fattibbiltà, l-akkwist ta' brevetti u ta' liċenzji) sa 12 % mill-ammont li jikkorrispondi għall-infiq l-iehor ikkwotat; sabiex ikun eliġibbli għall-ghajjnuna, il-benefiċjarju jrid, bħal fil-każ tal-produzzjoni primarja, ikun konformi ma' l-istandards minimi rigward l-ambjent, l-iġjene u l-immaniġġjar ta' l-annimali; barra minn hekk, ma tista' tingħata l-ebda ghajjnuna sakemm ma tkunx ipprovduta biżżejjed evidenza li, għall-prodotti kkonċernati, jistgħu jinstabu żbokki normali fis-swieq, u l-proġetti ta' investment b'infiq eliġibbli ta' aktar minn EUR 25 miljun jew fejn l-ghajjnuna teċċedi t-EUR 12-il miljun, iridu jkunu speċifikament innotifikati lill-Kummissjoni skond l-Artikolu 88(3) tat-Trattat.
 - it-tieni sett fejn, fil-każ ta' l-ghajjnuna mill-Istat għal investimenti b'konnessjoni ma' l-ipproċessar u mal-kummerċjalizzazzjoni tal-prodotti agrikoli li tingħata fil-qafas ta' skema ta' ghajjnuna reġjonali li preċedentement kienet approvata mil-linji gwida Komunitarji dwar l-ghajjnuna reġjonali nazzjonali.
- (140) F'dan il-każ, l-ewwel sett ta' regoli biss huwa applikabbli, peress li l-iskema fejn huma previsti ghajjnuniet għall-ipproċessar u għall-kummerċjalizzazzjoni tal-prodotti agrikoli ma ġietx approvata imma ġiet ikkontestata mill-Kummissjoni.
- (141) Bħal fil-każ tal-produzzjoni primarja, il-Kummissjoni tinnota li l-intensitajiet ta' l-ghajjnuna kkalkulati għall-iskema ma jeċċedux dawk stabbiliti fil-punt 4.2 tal-linji ta' gwida agrikoli, imma mhux possibbli li jiġi ddeterminat jekk il-kundizzjonijiet kollha kkwotati fl-ewwel inċiż tal-punt 139 t'aktar 'il fuq f'din id-Deċiżjoni ġewx sodisfatti. B'mod partikolari:
- n'hemm l-ebda evidenza li turi li, fost l-ispejjeż operattivi elenkati fil-punt 22 t'aktar 'il fuq, l-operazzjonijiet tal-kera (*leasing*) ġew segwiti mix-xiri tal-beni fi tmiem il-kera;

- n'hemm l-ebda evidenza li turi li l-ispejjeż bhal dawk konnessi ma' l-istudji għall-implimentazzjoni tat-teknoloġija l-ġdida, mar-registrazzjoni tal-brevetti, ma' l-istudji dwar l-eligibbiltà għall-ghajnuna u ma' l-istudji dwar l-organizzazzjoni u s-swieq, fil-kalkolu ta' l-ghajnuna, kienu qed iqisu biss sa 12 % ta' l-infiq eligibbli l-iehor elenkat fil-punt 139 t'aktar 'il fuq;
- n'hemm l-ebda evidenza li turi li l-kumpaniji kollha li rċewew ghajnuniet fil-qafas ta' l-iskema kkonformaw ma' l-istandards minimi fl-oqsma ta' l-ambjent, ta' l-igjene u ta' l-immaniġġjar ta' l-annimali, u li l-investimenti kienu ffokati fuq prodotti li għalihom jistgħu jinstabu żbokki fis-swieq;
- n'hemm l-ebda evidenza li turi li l-proġetti kollha ta' investiment fl-ipproċessar u fil-kummerċjalizzazzjoni tal-prodotti agrikoli kienu proġetti b'infiq eligibbli li ma jeċċedix il-EUR 25 miljun jew fejn l-ghajnuna ma kinitx teċċedi t-EUR 12-il miljun.
- (142) Id-dubji li wriet il-Kummissjoni matul il-bidu tal-proċedura pprovduta fl-Artikolu 88(2) tat-Trattat għadhom jippersistu; għalhekk l-iskema ma tistax tiġi ddikjarata kompatibbli.
- (143) Konsegwentement, hliet fil-każ tal-miżuri ta' rilokazzjoni, il-Kummissjoni tinnota li l-iskema ma tirrispettax il-kundizzjonijiet tal-linji ta' gwida agrikoli li ssemwew aktar 'il fuq, u b'hekk mhix kompatibbli skond l-linji ta' gwida agrikoli. Barra minn hekk, il-Kummissjoni kkonkludiet li l-awtoritajiet Griegi ma wrewx li kwalunkwe ghajnuna individwali, mill-waqt ta' l-ghoti tagħha, tkun kompatibbli skond dawn il-linji ta' Gwida jew il-prattika tal-Kummissjoni skond l-Artikolu 87(3)(c) tat-Trattat KE.
- VI.3.10. *Il-kompatibbiltà skond il-linji gwida ta' l-ghajnuna mill-Istat applikabbli għas-settur tas-sajd u ta' l-akwakultura*
- (144) Id-ditti tas-sajd u ta' l-akwakultura jistgħu jibbenefikaw mill-miżura taht skrutinju. Il-proġetti ta' l-ghajnuna mill-Istat relatati mas-sajd u ma' l-akwakultura għandhom jitqiesu fil-kuntest tal-Linji Gwida għall-Eżami ta' l-Ghaj-nuna mill-Istat lis-Sajd u lill-Akwakultura. Wara d-dhul fis-seħh tal-Liġi Griega 3220/2004 li tistabbilixxi l-iskema ta' l-ghajnuniet in kwistjoni, mill-1 ta' Jannar 2005 il-Linji Gwida nbidlu. Jirriżulta li l-Linji Gwida għall-Eżami ta' l-Ghaj-nuna mill-Istat lis-Sajd u lill-Akwakultura mill-2001 ⁽¹³¹⁾ għandhom jiġu applikati għall-ghajnuna mogħtija qabel l-1 ta' Novembru 2004. Il-linji ta' gwida kurrenti mill-2004 ⁽¹³²⁾ japplikaw għall-ghajnuna mogħtija wara l-1 ta' Novembru 2004.
- (145) B'mod ġenerali għandu jiġi nnotat li l-ebda ghajnuna mill-Istat ma tista' tiġi ddikjarata kompatibbli mill-Kummissjoni jekk l-Istat Membru kkonċernat ma jkunx ikkomunika l-ammont totali ta' l-ghajnuna għal kull miżura kif ukoll l-intensità ta' l-ghajnuna. Meta l-iskema tkun qed tiġi vvalutata, irid jitqies l-effett kumulattiv għar-riċevent tas-sussidji kollha ta' l-Istat. L-iskema li qed tiġi eżaminata la tipprovdi tali dettalji u lanqas ma tippermetti tali valutazzjoni. Barra minn hekk, l-iskema in kwistjoni ma tiżgurax li l-Istat Membru se jivverifika l-konformità tal-benefiċjarju mar-regoli tal-politika komuni tas-sajd.
- (146) Iż-żewġ verżjonijiet tal-Linji Gwida jipprovdu għal proj-bizzjoni ta' ghajnuna li ma timponi l-ebda obbligu min-naha tar-riċevent. Dawn il-Linji Gwida jenfasizzaw l-infurzar tal-kontroll ta' tali ghajnuniet, speċjalment dawk li jingħataw fil-forma ta' helsien mit-taxxi. Peress li ma giet ipprovduta l-ebda informazzjoni min-naha ta' l-Istat Membru sabiex tkun iwwalutata l-ghajnuna għas-sajd u għall-akwakultura, il-Kummissjoni trid tqishom bħala inkompatibbli.
- (147) L-ghajnunijiet għall-investiment għandhom jiġu kkontrollati mill-Kummissjoni fir-rigward tat-tipi differenti ta' benefiċjarji (sajjieda, akwakultura, ipproċessar, u kummerċjalizzazzjoni). Kull applikazzjoni tal-miżura għandha tiġi vvalutata b'mod separat fuq il-bażi tal-kundizzjonijiet dettaljati elenkati fil-Linji Gwida. L-informazzjoni inkluda fl-iskema ma tippermettix tali valutazzjoni.
- (148) Fuq il-bażi ta' dak li ngħad aktar 'il fuq, il-Kummissjoni tqis li l-Artikolu 2 tal-Liġi 3220/2004, safejn jikkonċerna lis-sajd u lill-akwakultura, mhux kompatibbli. Id-dubji li wriet il-Kummissjoni matul il-bidu tal-proċedura pprovduta fl-Artikolu 88(2) tat-Trattat għadhom jippersistu; għalhekk l-iskema ma tistax tiġi ddikjarata kompatibbli. Konsegwentement, il-Kummissjoni kkonkludiet li l-awtoritajiet Griegi ma wrewx li kwalunkwe ghajnuna individwali mill-waqt ta' l-ghoti tagħha tkun kompatibbli skond dawn il-linji gwida ⁽¹³³⁾.
- VI.3.11. *Il-kompatibbiltà skond l-Artikoli 87(2) u (3) tat-Trattat KE*
- (149) L-ebda waħda mill-eċċezzjonijiet skond l-Artikolu 87(2) tat-Trattat KE ma tista' tiġi applikata f'dan il-każ, peress li l-miżura mhix immirata lejn l-ghanijiet elenkati f'dawn id-dispożizzjonijiet.

⁽¹³¹⁾ ĠU C 19, 20.1.2001, p. 7.⁽¹³²⁾ ĠU C 229, 14.9.2004, p. 5.⁽¹³³⁾ Kawża T-176/01 *Ferriere Nord vs Il-Kummissjoni* [2004] ECR II-3931, paragrafu 94.

- (150) Skond l-Artikolu 87(3)(a) tat-Trattat KE, l-ghajnuna titqies bhala kompatibbli mas-suq komuni meta tkun imfassla sabiex tippromwovi l-iżvilupp ekonomiku ta' żoni fejn il-livell ta' l-ghajxien ikun baxx b'mod anormali, jew fejn ikun hemm livelli serji ta' qgħad. Il-kriterji għall-valutazzjoni tal-kompatibbiltà skond dan l-Artikolu huma riflessi fir-regoli speċifiċi kif ġew diskussi aktar 'il fuq.
- (151) Rigward l-Artikolu 87(3)(b) tat-Trattat KE, l-ghajnuna in kwistjoni mhix mahsuba biex tippromwovi t-tweġġ ta' proġett importanti ta' interess komuni Ewropew u lanqas biex tkun ta' rimedju għal disturb serju fl-ekonomija tal-Greċja, lanqas mhi mahsuba biex tippromwovi l-kultura jew il-konservazzjoni tal-wirt.
- (152) L-Artikolu 87(3)(d) tat-Trattat KE jikkonċerna l-kultura u l-konservazzjoni tal-wirt fejn tali għajnuna ma taffetwax il-kundizzjonijiet kummerċjali u l-kompetizzjoni fil-Komunità sa punt li jmur kontra l-interess komuni. Dan jista' jikkonċerna għajnuna lil monasteri biex itellghu hostels u ċentri kulturali u lil intrapriżi f'bini ta' interess artistiku jew storiku (li ma jistax jitwaqqa') jew bi produzzjoni tradizzjonali jew b'denominazzjoni ta' l-orġini rigward it-tiswija u r-restawr ta' bini ta' interess artistiku jew storiku (li ma jistax jitwaqqa'), għall-investiment f'makkinarju tradizzjonali jew għaċ-ċertifikazzjoni tal-prodotti jew tal-proċessi tradizzjonali li jitqiesu bhala wirt naturali. Madankollu, il-Kummissjoni m'għandha l-ebda informazzjoni rigward in-natura ta' dawn l-attivitajiet bhala wirt kulturali, l-ammont ta' l-ghajnuna u l-impatt tagħha fuq il-kundizzjonijiet kummerċjali. Għalhekk, il-Kummissjoni ma tistax tasal għal konkluzjonijiet dwar il-kompatibbiltà ta' dawn il-miżuri skond l-Artikolu 87(3)(d) tat-Trattat KE.
- (153) Fl-ahħarnett, jehtieg li jiġi eżaminat jekk l-ghajnuna tistax tikkwalifika għall-eċċezzjoni stabbilita fl-Artikolu 87(3)(c) tat-Trattat KE li tiddikjara li għajnuna tista' titqies kompatibbli jekk tiffacilita l-iżvilupp ta' ċerti attivitajiet ekonomiċi jew ta' ċerti oqsma ekonomiċi fejn tali għajnuna ma taffetwax hażin il-kundizzjonijiet kummerċjali sa punt li jmur kontra l-interess komuni. Il-kriterji għall-valutazzjoni tal-kompatibbiltà skond dan l-Artikolu huma riflessi fir-regoli speċifiċi kif ġew diskussi aktar 'il fuq. Kwalunkwe għajnuna li mhix konformi mal-kundizzjonijiet skond ir-regoli speċifiċi tehtieg ġustifikazzjoni dettaljata, li ma gietx ipprovduta mill-awtoritajiet Griegi. Għalhekk, il-Kummissjoni ma tistax tasal għal konkluzjonijiet dwar il-kompatibbiltà ta' dawn il-miżuri direttament skond l-Artikolu 87(3)(c) tat-Trattat KE.
- (154) Peress li l-iskema ta' l-ghajnuna fl-intier tagħha u fil-partijiet kollha tagħha, hlief għar-rilokazzjoni ta' bini ta' l-irziezet fis-settur agrikolu, ma tikkwalifika għall-ebda wahda mill-eċċezzjonijiet ipprovduti fit-Trattat, il-Kummissjoni tikkonkludi li l-iskema ta' l-ghajnuna mhix kompatibbli mas-suq komuni, hlief għar-rilokazzjoni tal-bini ta' l-irziezet fis-settur agrikolu, fejn, fuq il-bażi ta' l-analizi li saret aktar 'il fuq, l-ghajnuna mogħtija:
- ma tikkostitwix għajnuna mill-Istat fit-tifsira ta' l-Artikolu 87(1) tat-Trattat, meta r-rilokazzjoni tirriżulta minn esproprijazzjoni li, skond il-legislazzjoni ta' l-Istat Membru kkonċernat, tagħti dritt għal kumpens; jew
 - tkun kompatibbli mas-suq komuni fil-każi l-oħra deskritti fil-punt 133.
- (155) L-ghajnuna individwali mogħtija skond l-iskema tista' titqies kompatibbli mas-suq komuni:
- skond ir-Regolament (KE) Nru 69/2001 biss jekk l-ammont totali ta' l-ghajnuna mogħtija skond l-iskema flimkien ma' l-ghajnuna *de minimis* l-oħra kollha riċevuta mill-benefiċjarju fil-perjodu preċedenti ta' tliet snin ma teċċedix il-EUR 100 000 u tirrispetta l-kundizzjonijiet materjali kollha tar-regolament;
 - skond ir-Regolament (KE) Nru 1860/2004 biss jekk l-ammont totali ta' l-ghajnuna mogħti skond l-iskema flimkien ma' l-ghajnuna *de minimis* l-oħra kollha riċevuta mill-benefiċjarju fil-perjodu preċedenti ta' tliet snin ma teċċedix it-EUR 3 000 u tirrispetta l-kundizzjonijiet materjali kollha tar-regolament;
 - skond ir-Regolament (KE) Nru 1998/2006 biss jekk l-ammont totali ta' l-ghajnuna għal intrapriżi attivi fis-settur tat-trasport u fl-ipproċessar u fil-kummerċjalizzazzjoni tal-prodotti agrikoli mogħtija skond l-iskema flimkien ma' l-ghajnuna *de minimis* l-oħra kollha riċevuta mill-benefiċjarju fil-perjodu preċedenti ta' tliet snin ma teċċedix il-EUR 100 000, għall-intrapriżi attivi fis-settur tat-trasport, u l-EUR 200 000, għall-intrapriżi attivi fl-ipproċessar u fil-kummerċjalizzazzjoni tal-prodotti agrikoli, u tirrispetta l-kundizzjonijiet materjali kollha ta' l-Artikoli 1 u 2 tar-regolament;
 - skond kwalunkwe regolament ieħor dwar l-ghajnuna mill-Istat jew skema approvata ta' l-ghajnuna biss jekk l-ghajnuna individwali kienet konformi mal-kundizzjonijiet materjali kollha tar-regolament rilevanti jew ta' l-iskema rilevanti fiż-żmien li ngħatat.

VI.4. Konkluzjoni

- (156) L-ghajjnuna individwali l-oħra kollha mogħtija skond l-iskema trid titqies bħala inkompatibbli mas-suq komuni.

VII. L-IRKUPRU

- (157) Skond l-Artikolu 14(1) tar-Regolament tal-Kunsill (KE) Nru 659/1999, fejn f'każi ta' għajjnuna illegali jittieħdu deċiżjonijiet negattivi, il-Kummissjoni għandha tiddeċiedi li l-Istati Membri kkonċernati għandhom jieħdu l-miżuri kollha meħtieġa sabiex jirkupraw l-ghajjnuna mingħand il-benefiċjarju.

- (158) L-ghajjnuna inkompatibbli biss tista' tiġi rkuprata. Il-kompatibbiltà għandha tiġi stabbilita fuq il-livell tal-proġett li rċieva l-ghajjnuna. Għandu jkun stabbilit ukoll jekk l-ghajjnuna kinitx kompatibbli skond kwalunkwe regola Komunitarja ta' l-ghajjnuna mill-Istat jew skond kwalunkwe skema ta' għajjnuna eżistenti fiż-żmien li ngħatat skond ir-regoli validi f'dak iż-żmien.

- (159) Meta l-Kummissjoni tapprova għajjnuna nnotifikata, il-miżura ta' l-ghajjnuna trid tiżgura li jiġu sodisfatti l-kundizzjonijiet kollha tar-regoli applikabbli. Jekk ma tiġix sodisfatta kundizzjoni jista' jwassal għal inkompatibbiltà. Konsegwentement, miżura ta' għajjnuna illegali m'għandha tirċievi l-ebda trattament ahjar meta tiġi vvalutata l-kompatibbiltà. Sabiex tintlahaq konklużjoni dwar il-kompatibbiltà, il-kundizzjonijiet materjali kollha jridu jkun gew sodisfatti mill-bidu. Għaldaqstant, tentattivi biex jiġu introdotti retroattivament aktar kundizzjonijiet mhux se jdewwu l-inkompatibbiltà tal-miżura ta' l-ghajjnuna fiż-żmien meta ngħatat l-ghajjnuna.

- (160) L-ghajjnuna skond ir-Regolamenti *de minimis* (KE) Nru 69/2001 u (KE) Nru 1860/2004, uħud mid-dispożizzjonijiet tal-BER ta' l-SMEs u tat-Tahriġ u whud mid-dispożizzjonijiet tal-linji ta' gwida agrikoli biss jistgħu possibbilment jitqiesu bħala li jissodisfaw il-kundizzjonijiet materjali kollha mill-waqt ta' l-ghotja.

- (161) Rigward l-allegazzjonijiet li għamlet il-Greċja li l-Kummissjoni għandha tillimita l-ambitu ta' l-irkupru peress li jkollu konsegwenzi finanzjarji intollerabbli għall-Greċja, il-Kummissjoni tinnota li, skond il-ġurisprudenza tal-Qorti tal-Ġustizzja ⁽¹³⁴⁾, bħala difiża biex ma jikrupraw l-ghajjnuna, l-Istat Membru jista' juża biss l-argument ta' impossibbiltà assoluta. Madankollu, diffikultajiet finanzjarji ma jikkostitwux tali impossibbiltà assoluta.

- (162) Is-Sentenzi fil-kawżi li semmiet il-Greċja ⁽¹³⁵⁾, jirreferu għall-possibbiltà ta' limitu potenzjali għall-forza retros-

pettiva ta' deċiżjoni tal-Qorti Ewropea tal-Ġustizzja, fejn, f'każi eċċezzjonali, jiġu limitati l-effetti temporali ta' sentenza jekk is-sentenza rriżultat friperkussjonijiet ekonomiċi serji minhabba, partikolarment, numru kbir ta' relazzjonijiet legali li saru *in bona fide* u fejn l-imsem-mija Prattiki kienu adottati minhabba l-inċertezza tad-dispożizzjonijiet Komunitarji.

- (163) L-allegazzjonijiet tal-Greċja mħumiex validi fil-miżura sottostanti peress li tikkonċerna miżura ta' għajjnuna mill-Istat li ma gietx innotifikata, u b'hekk, ma kinitx approvata. Għalhekk, iċ-ċirkostanzi estenwanti, iċċitati fil-ġurisprudenza li semmiet il-Greċja ⁽¹³⁶⁾, ta' l-azzjoni *in bona fide* u ta' l-inċertezza tad-dispożizzjonijiet Komunitarja, ma jistgħux ikunu raġonevolment sostnuti.

- (164) Rigward *bona fide* possibbli, il-benefiċjarji ma jistgħux isostnu l-*bona fide* fejn ma kellhomx aspettattivi legittimi li jirċievu l-ghajjnuna. Skond ġurisprudenza stabbilita ⁽¹³⁷⁾, aspettattivi legittimi rigward il-legalità ta' l-ghajjnuna jistgħu jinholqu biss mill-istituzzjonijiet Komunitarji, kemm b'deċiżjoni ta' approvazzjoni jew b'nuqqas ta' azzjoni kontra miżura inkompatibbli għalkemm misshom hađu azzjoni. Mill-proċedura, madankollu, jirriżulta li l-Kummissjoni ssenjalat lill-awtoritajiet Griegi it-thassib tagħha rigward il-kompatibbiltà tal-miżura hemm kif saret taf biha, ftit xhur biss wara d-dhul fis-seħh tagħha. Wara, il-Kummissjoni segwiet l-investigazzjoni tagħha. Konsegwentement, il-Greċja ma tistax tinwoka xi aspettattivi legittimi kontra rkupru possibbli. Barra minn hekk, ma jistax jiġi sostnut li d-dispożizzjonijiet Komunitarji dwar l-ghajjnuna mill-Istat kienu inċerti.

- (165) Għalhekk, il-Kummissjoni tiċhad il-possibbiltà li jiġu invokati limiti jew eċċezzjonijiet għall-irkupru ta' l-ghajjnuna illegali min-naha tal-Greċja.

ADOTTAT DIN ID-DEĊIŻJONI:

Artikolu 1

1. L-iskema ta' l-ghajjnuna mill-Istat implimentata mill-Greċja skond l-Artikolu 2 tal-Liġi 3220/2004 mhix kompatibbli mas-suq komuni.

2. Fis-settur agrikolu, l-ghajjnuna mogħtija għar-rilokazzjoni tal-bini ta' l-irziezet ma tikkostitwix għajjnuna mill-Istat fit-tifsira ta' l-Artikolu 87(1) tat-Trattat, meta r-rilokazzjoni tirriżulta minn esproprijazzjoni li, skond il-leġiżlazzjoni ta' l-Istat Membru kkonċernat, tagħti dritt għal kumpens. Din l-ghajjnuna hija kompatibbli mas-suq komuni fil-każi l-oħra ta' rilokazzjoni.

⁽¹³⁴⁾ Ara b'mod partikolari Kawża C-404/00 *Il-Kummissjoni vs Spanja* [2003] ECR I-6695, paragrafu 45 u Kawża C-415/03 *Il-Kummissjoni vs Il-Greċja* [2005] ECR I-3875, paragrafu 35.

⁽¹³⁵⁾ Ara n-nota ta' qiegħ il-paġna 88.

⁽¹³⁶⁾ Is-Sentenza ta' l-ECJ fil-Kawża C-209/03, *Bidar vs London Borough of Ealing, Secretary of State for Education u Skills* [2005] ECR I-2119, paragrafi 68-69; is-Sentenza ta' l-ECJ fil-Kawża C-292/04, *Wiennu Meilicke et al. vs Finanzamt Bonn-Innenstadt*, għadha mhix ippubblikata, paragrafu 34.

⁽¹³⁷⁾ Kawża C-91/01 *L-Italja vs Il-Kummissjoni tal-Komunitajiet Ewropej* [2004] ECR I-4355, paragrafu 66.

Artikolu 2

L-ghajjnuna individwali mogħtija skond l-iskema li tissemma fl-Artikolu 1(1) ta' din id-Deċiżjoni ma tikkostitwix għajjnuna jekk, fiż-żmien meta nġatat, kienet tissodisfa l-kundizzjonijiet stabbiliti minn regolament adottat skond l-Artikolu 2 tar-Regolament tal-Kunsill (KE) Nru 994/98 ⁽¹³⁸⁾ li kien applikabbli fiż-żmien meta nġatat l-ghajjnuna.

Artikolu 3

L-ghajjnuna individwali mogħtija skond l-iskema li ssemmiet fl-Artikolu 1(1) ta' din id-Deċiżjoni li, fiż-żmien meta nġatat, kienet tissodisfa l-kundizzjonijiet stabbiliti minn regolament adottat skond l-Artikolu 1 tar-Regolament (KE) Nru 994/98 jew minn skema approvata oħra ta' l-ghajjnuna hija kompatibbli mas-suq komuni sa l-intensitajiet massimi ta' l-ghajjnuna applikabbli għal dak it-tip ta' għajjnuna.

Artikolu 4

1. Il-Greċja għandha tirkupra l-ghajjnuna inkompatibbli mogħtija skond l-iskema li tissemma fl-Artikolu 1(1) ta' din id-Deċiżjoni mingħand il-benefiċjarji.
2. Lis-somom li għandhom jiġu rkuprati għandu jiġi applikat imġax mid-data meta tqiegħdu għad-dispożizzjoni tal-benefiċjarji sa l-irkupru effettiv tagħhom.
3. L-imġax għandu jiġi kkalkulat fuq bażi ta' imġax kompost skond il-Kapitolu V tar-Regolament tal-Kummissjoni (KE) 794/2004 ⁽¹³⁹⁾.
4. Il-Greċja għandha tħassar il-ħlasijiet kollha li għadhom ma sarux ta' l-ghajjnuna skond l-iskema li tissemma fl-Artikolu 1(1) b'seħħ mid-data tan-notifika ta' din id-deċiżjoni.

Artikolu 5

1. L-irkupru ta' l-ghajjnuna mogħtija skond l-iskema li tissemma fl-Artikolu 1(1) għandu jkun immedjat u effettiv.
2. Il-Greċja għandha tiżgura ruhha li din id-Deċiżjoni tiġi implimentata fi żmien erba' xhur wara d-data tan-notifika ta' din id-Deċiżjoni.

Artikolu 6

1. Fi żmien xahrejn wara n-notifika ta' din id-Deċiżjoni, il-Greċja għandha tressaq l-informazzjoni li ġejja:
 - (a) il-lista tal-benefiċjarji li rċevew għajjnuna skond l-iskema li tissemma fl-Artikolu 1(1) u l-ammont totali ta' l-ghajjnuna li kull wiehed minnhom irċieva skond l-iskema;
 - (b) l-ammont totali (is-somma prinċipali u l-imġaxijiet ta' l-irkupru) li għandu jiġi rkuprat mingħand kull benefiċjarju;
 - (c) deskrizzjoni dettaljata tal-miżuri li diġà ttieħdu u li huma ppjanati sabiex ikun hemm konformità ma' din id-Deċiżjoni; u
 - (d) dokumenti li juru li l-benefiċjarji ġew ordnati jħallsu lura l-ghajjnuna.

Il-Greċja għandha tressaq din l-informazzjoni billi tuża l-formola mogħtija fl-Anness.

2. Il-Greċja għandha żżomm lill-Kummissjoni informata bil-progress tal-miżuri nazzjonali li ttieħdu sabiex tkun implimentata din id-Deċiżjoni sakemm ikun ġie kkompletat l-irkupru ta' l-ghajjnuna mogħtija skond l-iskema li tissemma fl-Artikolu 1(1). Hija għandha tressaq immedjatament, fuq sempliċi talba tal-Kummissjoni, informazzjoni dwar il-miżuri li diġà ttieħdu u li huma ppjanati sabiex ikun hemm konformità ma' din id-Deċiżjoni. Għandha wkoll tipprovdi informazzjoni dettaljata dwar l-ammonti ta' l-ghajjnuna u ta' l-imġax ta' l-irkupru li diġà ġew irkuprati mingħand il-benefiċjarji.

Artikolu 7

Din id-Deċiżjoni hija indirizzata lir-Repubblika Ellenika.

Magħmula fi Brussell, 18 ta' Lulju 2007.

Għall-Kummissjoni

Neelie KROES

Membru tal-Kummissjoni

⁽¹³⁸⁾ ĠU L 142, 14.5.1998, p. 1.

⁽¹³⁹⁾ ĠU L 140, 30.4.2004, p. 1.

ANNEX

Informazzjoni rigward l-implimentazzjoni tad-Deċiżjoni tal-Kummissjoni C 37/2005 (eks NN 11/2004), li għet implimentata mill-Greċja [Fond ta' riżerva eżenti mit-taxxi]

Informazzjoni dwar l-ammonti ta' l-ghajnuna riċevuti, li għandhom jiġu rkuprati u li diġà gew irkuprati

L-identità tal-benefiċjarju	L-ammont totali ta' l-ghajnuna riċevuta skond l-iskema (*)	L-ammont totali ta' l-ghajnuna li għandu jiġi rkuprat (*) (L-ammont prinċipali)	L-ammont totali diġà rimborsat (*)	
			L-ammont prinċipali	L-imghax ta' l-irkupru

(*) Miljuni tal-munita nazzjonali